



ആശ്വാസ്

ഹോളിഫാമിലി ഭവൻ

ചങ്ങമ്പുഴ നഗർ പി.ഒ, സൗത്ത് കളമശ്ശേരി

കൊച്ചി - 682033

ഫോൺ : 0484 - 2555949

E-mail : aswasholyfamily@gmail.com

വാല്യം 3 ലക്കം 5

നവംബർ 2009

ആശ്വാസ് മാസിക

2009 NOVEMBER

“ഹൃദയം തകർന്നവർക്ക്
കർത്താവ് സമീപസ്ഥനാണ്”

ബൈബിൾ

“ദേഹം നശിച്ചാലും
ആത്മാവ് ഒരിക്കലും
നശിക്കുന്നില്ല...
ആത്മാവ് ജനിക്കുന്നില്ല...
മരിക്കുന്നില്ല.

എന്തുകൊണ്ടെന്നാൽ
ആത്മാവ് ജന്മമില്ലാത്തവനും,
നിത്യനും, ശാശ്വതനും
പണ്ടേയ്ക്കു പണ്ടേ
ഉള്ളവനുമാകുന്നു”

ശ്രീമദ് ഭഗവദ്ഗീത

“വാസ്തവത്തിൽ
നിനക്ക് ലഭിക്കുന്ന നന്മ
അല്പാഹുവികൾ
നിന്നുള്ളതാണ്”

ഔർആൻ

പബ്ളിഷർ

ഡോ. സി. ക്ളൈരീസ സി.എച്ച്.എഫ്

ഹോളിഫാമിലി

ജീവോദയ പ്രോവിൻസ്

മാനേജിംഗ് എഡിറ്റർ

ഡോ. സി. റോസ് ജോസ് സി.എച്ച്.എഫ്

ചീഫ് എഡിറ്റർ

സി. ടെസി കൊടിയിൽ സി.എച്ച്.എഫ്

അസോ. എഡിറ്റോഴ്സ്

സി. മരിയപോൾ

ശ്രീ. അബ്രാഹം പൂല്ലൻ

ശ്രീ. ടി. തോമസ്

ശ്രീമതി. മോനിക്ക മാത്യു കട്ടക്കൽ

സി. ഫിലോ തോമസ്

സർക്കുലേഷൻ മാനേജർ

സിസ്റ്റർ ജെന്നി ജോസഫ്





ഉള്ളടക്കം

എഡിറ്റോറിയൽ

ചില ശിശുഭിന്നചിന്തകൾ.....5

സ്നേഹപൂർവ്വം.....6

കാരുണ്യത്തിന്റെ ഒറ്റയടിപാതകൾ

ആർദ്രതയുടെ മാതൃക.....7

വഴിവിളക്കുകൾ

നോർമൻ ബൊർലോഗ്

ഹരിതവിപ്ലവത്തിന്റെ പിതാവ്.....9

കവിത

ഹൃദയകോണിൽ.....8

ലേഖനം

വേരുകൾ തേടുന്ന മലയാളി.....14

കൗൺസിലിങ് കോർണർ

മകളെ വിവാഹത്തിന് ഒരുക്കുന്ന അമ്മയ്ക്ക്.....17

ചെറുകഥ

അലഞ്ഞുതിരിയുന്നവർ.....20

നിയമവേദി

വനിതാ സംരക്ഷണ നിയമം - 2005.....22

ആരോഗ്യം

ആർത്തവ വിരാമം.....23

വാർത്തകൾ.....26



തൃശ്ശൂരിൽ

ചില ശിശുദിനചിന്തകൾ

നവംബർ 14. കുട്ടികളുടെ കളിത്തോഴനായിരുന്ന ചാപ്പനെഹ്റുവിന്റെ ജന്മദിനം. ഭാരത മൊട്ടാകെ ശിശുദിനമായി ആഘോഷിക്കപ്പെടുന്ന ദിവസം. ശിശുദിനാലികളും സമ്മേളനങ്ങളും രാജ്യമൊട്ടാകെ അരങ്ങേറുന്ന ദിനം.

ഐക്യരാഷ്ട്ര സംഘടനയുടെ ആഹ്വാനപ്രകാരം 1954 മുതൽ നവംബർ 20 ആഗോള ശിശുദിനമായി ആചരിക്കപ്പെടുന്നു. ഭാരതീയനായ വി.കെ കൃഷ്ണമേനോൻ ആണ് ഈ ദിനാചരണത്തിന്റെ ആശയം. യു. എനിൽ അവതരിപ്പിച്ചത് എന്നതിൽ നമുക്ക് അഭിമാനിക്കാം. 1959ൽ ഐക്യരാഷ്ട്ര സഭ "ശിശുക്കളുടെ അവകാശ പ്രഖ്യാപനരേഖ" അംഗീകരിച്ചു. ആ രേഖയിൽ ഇപ്രകാരം പറയുന്നു. "ശിശു വളരേണ്ടത് സൗഹാർദ്ദപൂർണ്ണവും, സന്തോഷകരവുമായ കുടുംബാന്തരീക്ഷത്തിലാണ്. ശിശുവിന്റെ സമഗ്രമായ വ്യക്തിത്വ വികസനത്തിന് ഇതു അത്യന്താപേക്ഷിതമാണ്. അന്തസ്സോടെയും സമാധാനത്തോടെയും, സഹിഷ്ണുതാ മനോഭാവത്തോടെയും സമൂഹത്തിൽ പെരുമാറുന്ന വ്യക്തിയായി തീരുവാൻ ശിശുവിനെ സജ്ജമാക്കേണ്ടതുണ്ട്."

ഐക്യരാഷ്ട്ര സഭ "ശിശുവിന്റെ അവകാശങ്ങൾ" പ്രഖ്യാപിച്ചിട്ട് അരനൂറ്റാണ്ട് കഴിഞ്ഞെങ്കിലും ഇന്നും ഇന്ത്യ ഉൾപ്പെടെ പല ലോകരാഷ്ട്രങ്ങളിലും ഈ പ്രഖ്യാപിത അവകാശങ്ങൾ "ഏട്ടിലെ പശു" മാത്രമായി അവശേഷിക്കുന്നു എന്ന് അതീവ ദുഃഖകരമായ വസ്തുതയാണ്. ബാലവേല ഇന്നും ഒരു സാർവദേശീയ പ്രശ്നമാണ്. കരിങ്കൽകുറ്റികളിലും, ഇഷ്ടിക കളങ്ങളിലും, ഓട്ടുകമ്പനികളിലും, എന്തിന് പടക്കനിർമ്മാണ ശാലകളിലും വരെ കുറുന്നു പ്രായക്കാരെ കൊണ്ട് നിസ്സാര വേതനത്തിൽ എല്ലാമുറിയെ പണിയെടുപ്പിക്കുന്നു. തുണിമില്ല കളിലും ഗ്ലാസ് ഫാക്ടറികളിലും ബാലവേലക്കാരെ ധാരാളമായി കാണാം. വീടുകളും ഹോട്ടലുകളുമാണ് കുട്ടികളെ ഉപയോഗപ്പെടുത്തുന്ന മറ്റു മേഖലകൾ. ഗവർണ്മെന്റിന്റെ കണക്കു പ്രകാരം തന്നെ ഇന്ത്യയിൽ 20 ദശലക്ഷം ബാലവേലക്കാർ ഉണ്ടെന്ന് കണക്കാക്കപ്പെടുന്നു. അനൗദ്യോഗിക കണക്കു പ്രകാരം ഇത് 50 ദശലക്ഷമാണ്.

ബാലവേല പോലെ ശിശുക്കളെ ദുരുപയോഗം ചെയ്യുന്ന ഒരു മേഖലയാണ് ദിക്കാടനം. ഇതിനായി കുഞ്ഞുങ്ങളെ തട്ടിക്കൊണ്ടുപോയി അത്യന്തം ക്രൂരവും പൈശാചികവുമായ രീതിയിൽ അംഗംഗം വരുത്തുന്ന മാഫിയകൾ ഇന്ന് സജീവമാണ്.

അടുമയോടെ ഗൃഹാന്തരീക്ഷത്തിൽ പോറ്റി വളർത്തപ്പെടേണ്ട കുമാരങ്ങൾ തെരുവോരങ്ങളിലും തൊഴിൽ ശാലകളിലും ചവിട്ടിയരക്കപ്പെടുന്നതിനെതിരായി സമൂഹ മനസാക്ഷി ഉണർന്നെഴുന്നേൽക്കേണ്ടിയിരിക്കുന്നു. ഈ കുറുന്നുകളിലാണ് കുടുംബങ്ങളുടെ ഭാവി; നാളത്തെ ഇന്ത്യയുടെ ഭാവി; ലോകത്തിന്റെ ഭാവി; ആ യാഥാർത്ഥ്യം നമുക്കു മറക്കാതിരിക്കാം. നമ്മുടെ കുഞ്ഞുങ്ങളോടുള്ള കടമ നമുക്ക് നിറവേറണം!

എല്ലാ കുഞ്ഞുങ്ങൾക്കും ശിശുദിനാശംസകൾ

സി. ടെ.സി. കൊടിയിൽ
ചീഫ് എഡിറ്റർ

സംഗ്രഹപുസ്തകം



സ്കനഹാമുള്ള ആശ്വാസ് കൂടുംബാംഗങ്ങളെ...

ആശ്വാസിൽ നിന്ന് സിസ്റ്റർ മടസി കൊടീയിൽ എഴുതുന്നത്. മൈസൂർ സ്കനഹാത്തിന്റെ തുവൽ സ്പർശം വേദനിക്കുന്ന നിങ്ങളുടെ ഹൃദയങ്ങൾക്ക് മൈതലാഭിഷേകം ആയിത്തീരട്ടെ. ശുഭ പ്രതീക്ഷയുടെ പുതുവെളിച്ചം നിങ്ങളുടെ ഇരുളടഞ്ഞ ജീവിതങ്ങളിൽ പ്രകാശം പരത്തട്ടെ എന്നാണ് എന്റെ എളിയ പ്രാർത്ഥന.

ശ്രീ. ഭഗവതിൻ ചിറമ്മലിന്റെ അതുപുറമുള്ള ജീവകാരുണ്യ പ്രവൃത്തി നിങ്ങളും അറിഞ്ഞിരിക്കും. മഹത്തായ സ്കനഹാത്തിന്റെ മൈതലിൽ അനേകം ഹൃദയങ്ങളിൽ കൊളുത്തിവെച്ച മനുഷ്യ സ്കനഹി. തൃശ്ശൂർ ജില്ലയിൽ ആക്ടീവ് (ആക്ടിവിസ്റ്റ്) മൈതൽ ആന്റ് ട്രാൻസ്ഫോർമിംഗ് സർവ്വീസ് എന്ന സംഘടനയുടെ സ്ഥാപകനും അനേകം മെമ്പർമാരിലൊരാൾ ശ്രീ. ഭഗവതിൻ ചിറമ്മൽ. ഏതാനും ദിവസത്തെ മാത്രം പരിചയമുള്ള വാടാനപ്പള്ളി സ്വദേശിയായ ഭഗവതി നാഥൻ തന്റെ സ്വന്തം വ്യക്തിത്വമാണ് ദാനം ചെയ്ത് മനുഷ്യ സ്കനഹാത്തിന്റെ മഹത്തായ മാതൃകയാണ് അദ്ദേഹം നൽകിയത്. “സ്കനഹിതനുകൂലി സ്വന്തം ജീവനർപ്പിക്കുന്നതിനേക്കാൾ വലിയ സ്കനഹ മില്ല” എന്ന ഭഗവതിന്റെ വചനം സ്വന്തം ജീവിതത്തിൽ പ്രാവർത്തികമാക്കുകയായിരുന്നു അദ്ദേഹം. വ്യക്തിത്വം സമസ്തപ്പെടുത്തുകയായതെങ്കിലും, അതു വിലപേശിയിരിക്കുകയും ചെയ്യുന്ന മാഹിമകൾ സുലഭമായിരിക്കുന്ന ഈ കാലഘട്ടത്തിൽ പൂർണ്ണമനസ്സോടെ അപരനു സ്വന്തം വ്യക്തിത്വം ദാനം ചെയ്ത അദ്ദേഹത്തിന്റെ മാതൃക എത്രയോ ശ്രദ്ധേയമാണ്! അദ്ദേഹം രൂപം കൊടുത്തിരിക്കുന്ന “കിഡ്സി ഹെഡ്ക്വേർസ് ഓഫ് ഇന്ത്യ” എന്ന സംഘടനയുടെ പ്രവർത്തനങ്ങൾ വിശ്വപ്രദമായി കൂടുതൽ മനുഷ്യ സമ്പന്നതയിനങ്ങളെ അവസരങ്ങൾ അദ്ദേഹത്തിന് മൈതലാഭിഷേകം എന്ന് നമുക്ക് ആശംസിക്കാം.

എന്റെ പ്രിയപ്പെട്ടവരേ... നമ്മുടെ പൂക്കൾ മറുതളവരുടെ ഹൃദയങ്ങളിൽ വിരിയിക്കണമെങ്കിൽ തുറന്നിരിക്കട്ടെ. സ്കനഹാത്തിന്റെയും, പശുവെക്കലിന്റെയും ജീവിത മൈതൽ ആവശ്യമാണ്. നമുക്കും നമ്മുടെ സന്തതികൾക്കുമായി മാറി ഇരുളടഞ്ഞ ജീവിതങ്ങളെ പ്രകാശമാക്കാം.

സ്കനഹാപുസ്തകം

നിങ്ങളുടെ മടസി സിസ്റ്റർ

ശ്രീ. ഭഗവതിൻ





ആർദ്രതയുടെ മാതൃക

അപരന്റെ വേദനകളിൽ നിസ്സംഗത പുലർത്തുകയും, പൊതുപ്രശ്നങ്ങളിൽ നിഷ്ക്രിയത്വം പാലിക്കുകയും, നിർണ്ണായകമായ ഇടപെടലുകൾ അനിവാര്യമായ സാഹചര്യങ്ങളിൽ ഉദാസീനത ശീലമാക്കുകയും, എതിർത്ത് തടയേണ്ട ഇടങ്ങളിൽ നോക്കുകുത്തികളായി ജീവിതം പാഴാക്കുകയും ചെയ്യുന്നവർ ആത്മശോധനയ്ക്കും തിരുത്തലുകൾക്കും സജ്ജരായി, ആർദ്രതയുടെയും കരുതലിന്റെയും സാമൂഹ്യ പ്രതിബദ്ധതയുടെയും റൂട്ടിലേക്ക് കാൽവെയ്പ് നടത്തേണ്ട സമയമായി.

രണ്ടാം ലോകമഹായുദ്ധകാലത്ത് സ്വന്തം ജീവൻ അപകടപ്പെടുത്തി 2500 പോളീഷ് യഹൂദകുഞ്ഞുങ്ങളെ രക്ഷപ്പെടുത്തിയ ഐറിനസെൻഡ്ലർ 2008 മെയ് മാസത്തിലാണ് മരിച്ചത്.

1939 സെപ്റ്റംബർ ഒന്നിന് നാസികൾ പോളണ്ടിൽ 4,50,000 യഹൂദരെ തെരഞ്ഞുപിടിച്ച് തടവുകാരാക്കി. അതിൽ നാലുലക്ഷം പേരെ അവർ നിർദ്ദയം കൊന്നൊടുക്കി.

ആയിടക്കാണ് ആർദ്രതയും കരുതലും സാമൂഹ്യ പ്രതിബദ്ധതയുമുണ്ടായിരുന്ന ഐറിനസെൻഡ്ലർ യഹൂദ കുഞ്ഞുങ്ങളെ രക്ഷപ്പെടുത്താനായി അദ്യുദയകാംക്ഷികളായ 30 പേരെക്കൂടിച്ചേർത്ത് ഒരു രക്ഷാ സംഘത്തിന് രൂപം നൽകിയത്.

അവർക്ക് കുട്ടികളെ തടങ്കൽ പാളയങ്ങളിൽ നിന്നു രഹസ്യമായി രക്ഷപ്പെടുത്താൻ ഒത്തിരി റിസ്കെടുക്കേണ്ടി വന്നു. മിക്ക കുട്ടികളെയും കരഞ്ഞു ശബ്ദമുണ്ടാക്കാതിരിക്കാൻ വായ്മുടിക്കെട്ടിയും ചിലരെ മരുന്നുകൊടുത്തു മയക്കിക്കിടത്തിയുമായിരുന്നു പുറത്തേക്ക് കൊണ്ടുപോയത്. പോലീസിന് വൻതുക കൈക്കൂലി കൊടുക്കേണ്ടിവന്നു. ചിലരെ രക്ഷപ്പെടുത്തിയത് ആംബുലൻസ് വാനിലായിരുന്നു. ആംബുലൻസിൽ ഡ്രൈവർക്കൊപ്പം ഒരു പട്ടിയേയും സെൻഡ്ലർ കൊണ്ടുപോയി. കുരയ്ക്കുന്ന പട്ടിയായിരുന്നതുകൊണ്ട് കുഞ്ഞിന്റെ കരിച്ചിൽ പുറത്തുകേട്ടില്ല.

ഐറിനയ്ക്ക് ജീവൻ പണയംവെച്ച് മനുഷ്യസ്നേഹിയാകാൻ പ്രചോദനമായത് അവളുടെ പിതാവായിരുന്നു. ഡോക്ടറായിരുന്ന അവളുടെ പിതാവ് എല്ലാ മനുഷ്യരെയും മതമോ, വംശമോ, സാമൂഹിക നിലവാരമോ കണക്കിലെടുക്കാതെ സ്നേഹിക്കാനും, ബഹുമാനിക്കാനും പഠിപ്പിച്ചു. പാവപ്പെട്ട യഹൂദന്മാരായിരുന്നു അദ്ദേഹത്തിന്റെ

രോഗികളിൽ കൂടുതലും. 1917ൽ ടൈഫോയിഡ് പൊട്ടിപ്പുറപ്പെട്ടപ്പോൾ സ്ഥലം വിട്ടുപോകാതിരുന്ന ഏക ഡോക്ടർ അദ്ദേഹമായിരുന്നു. ഒടുവിൽ അദ്ദേഹത്തിനും ടൈഫോയിഡ് വന്ന് മരിച്ചു. അപ്പോൾ ഐറിനക്ക് പ്രായം ഏഴ്. മുങ്ങിമരിക്കാൻ തുടങ്ങുന്ന ഒരാളെ കണ്ടാൽ, നിന്റാൻ അറിയില്ലെങ്കിലും നീ വെള്ളത്തിൽ ചാടി അയാളെ രക്ഷിക്കാൻ ശ്രമിക്കണമെന്നായിരുന്നു ഐറിനയോട് അദ്ദേഹം അവസാനമായി പറഞ്ഞത്.

നാസികളിൽ നിന്നു യഹൂദകുഞ്ഞുങ്ങളെ രക്ഷപ്പെടുത്തിയ മഹത്സേവനത്തിന് പ്രത്യേക ബഹുമതി നൽകി ആദരിച്ചപ്പോൾ ഐറിൻ തന്റെ പ്രവർത്തനത്തെ വ്യാഖ്യാനിച്ചതിങ്ങനെ:

ഞാനും രഹസ്യസന്ദേശവാഹകരും ചേർന്ന് രക്ഷിച്ച കുഞ്ഞുങ്ങൾ, ഞാൻ ഈ ലോകത്ത് ജീവിച്ചതിനുള്ള ന്യായീകരണമാണ്, മഹത്വത്തിന്റെ അടയാളമല്ല.

ചോദിക്കുക: ഞാൻ ഈ ലോകത്ത് ജീവിച്ചതിനുള്ള ന്യായീകരണമായി എനിക്കെന്ത് അവകാശപ്പെടാനാകും?



കവിത

ഷിന്റോ ബാബു ചാമാലിപ്പറമ്പിൽ

ഹൃദയകോണിൽ

ഓർമ്മതൻ താളിലായ് നൂറുനൂറോർമ്മകൾ

ഏകിയെങ്ങോ നീ മറഞ്ഞു നിന്നു.

മാനസം തന്നിലെ, ഏതോ ഒരു കോണി-

ലൊരു മയിൽപ്പീലിയായ് നീ വിളങ്ങി.

കേൾക്കുന്നു ഞാനെന്നുമെന്നകതാരിലായ്

നിന്നുടെ നിശ്വാസ താളം മാത്രം

കാണുന്നു ഞാനെന്നുമെൻ മനതാരിലായ്

നിൻ നയനത്തിന്റെ പൊൻവെളിച്ചം

ഈ നിറഭൂമിതൻ കോണിലൊളിച്ചാലും-

മറിയുന്നു, ഞാൻ നിന്റെ സ്പന്ദനത്തെ

കാലചക്രത്തിന്റെ കാലടപ്പാടുകൾ

മായ്ക്കില്ല നിന്നുടെ സ്മരണകളെ.

ഒരു ദശപുഷ്പമായ് മാറുകയാണു നീ-

യെന്റെ മനസ്സിന്റെ താളുകളിൽ

എന്റെ മനസ്സിൽ വിളങ്ങുന്നു നീ സുഖ-

യനശ്വരമായൊരു താരകം പോൽ.





നോർമൻ ബൊർലോസ്

ഹരിതവിപ്ലവത്തിന്റെ പിതാവ്

പി.ടി. അബ്രഹാം

2009 സെപ്തംബർ 12. അവികസിത രാജ്യങ്ങളിലെ കോടിക്കണക്കിനു ജനങ്ങളെ പട്ടിണി മരണത്തിൽ നിന്നു രക്ഷപ്പെടുത്തിയ ഹരിത വിപ്ലവത്തിന്റെ പിതാവ് എന്ന അപരനാമധേയത്താൽ അറിയപ്പെടുന്ന, നൊബേൽ സമ്മാനജേതാവ് നോർമൻ ബൊർലോസ് (95) അമേരിക്കയിലെ ഡല്ലാസിൽ സ്വവസതിയിൽ വെച്ചു നിര്യാതനായി. കൊളോൺ കാൻസർ ബാധിതനായിരുന്നു അദ്ദേഹം.

ഇന്ത്യൻ രാഷ്ട്രപതി പ്രതിഭ പാട്ടിൽ ബൊർലോസിന്റെ വേർപാടിൽ അനുശോചനം അറിയിച്ചുകൊണ്ട് ഇപ്രകാരം പറഞ്ഞു. “ഇന്ത്യൻ ജനതയുടെ ഹൃദയങ്ങളിൽ ഡോ. ബൊർലോസിന് അതുല്യമായ ഒരു സ്ഥാനമുണ്ട്. ഇന്ത്യക്ക് ഒരു ഉത്തമ സുഹൃത്തിനെയും ലോകത്തിന് വളരെ പ്രശസ്തനായ ഒരു കാർഷിക ശാസ്ത്രജ്ഞനെയുമാണ് നഷ്ടപ്പെട്ടിരിക്കുന്നത്. ഹരിത വിപ്ലവം വഴി ഗ്രാമീണ ഇന്ത്യയുടെ

മുഖഛായ മാറി ഇന്ത്യയുടെ കാർഷിക മേഖലക്ക് അതുല്യമായ സംഭാവനകൾ നൽകിയ അദ്ദേഹത്തെ എക്കാലവും ഇന്ത്യൻ ജനത ഓർക്കും.”

ഇന്ത്യൻ പ്രധാനമന്ത്രിയായ മൻമോഹൻസിങ്ങിന്റെ വാക്കുകൾ ഇപ്രകാരമായിരുന്നു. “ഡോ. ബൊർലോസിന്റെ മരണം ഒരു യുഗത്തിന് അവസാനം കുറിച്ചിരിക്കുന്നു. ഒരു കാർഷിക വിപ്ലവ യുഗത്തിന്റെ അന്ത്യം. ഹരിതവിപ്ലവം വഴി ഇന്ത്യയെ ഭക്ഷ്യസ്വയം പര്യാപ്തതയിലേക്ക് നയിച്ച മഹാനായിരുന്നു അദ്ദേഹം.”

അതുല്പാദനശേഷിയുള്ളതും രോഗപ്രതിരോധ ശക്തിയുള്ളതുമായ ഗോതമ്പ്, നെല്ല് വിത്തിനങ്ങൾ വികസിപ്പിച്ചെടുത്തുവഴി, മെക്സിക്കോ പോലുള്ള തെക്കൻ അമേരിക്കൻ രാജ്യങ്ങളിലെയും ഇന്ത്യ, പാകിസ്ഥാൻ, തായ്‌ലൻഡ് മുതലായ ഏഷ്യൻ രാജ്യങ്ങളിലെയും കാർഷികോല്പാദനം പതിമടങ്ങ് വർദ്ധിപ്പിച്ച് ഏകദേശം 100

കോടിയോളം ജനങ്ങളെ പട്ടിണി മരണത്തിൽ നിന്നും രക്ഷപ്പെടുത്തിയ ലോക പ്രശസ്ത കൃഷി ശാസ്ത്രജ്ഞനാണ് ഡോ. നോർമൻ ബോർലോഗ്. കാർഷിക രംഗത്ത് അതുവരെ ആരും നടന്നിട്ടില്ലാത്ത വഴികളിലൂടെയാണ് അദ്ദേഹം നടന്നത്. ഇരുപതാം നൂറ്റാണ്ടിൽ ഏറ്റവും അധികം മനുഷ്യ ജീവിതങ്ങളെ രക്ഷപ്പെടുത്തിയ വ്യക്തിയായി അദ്ദേഹത്തെ കണക്കാക്കുന്നു. മാനവരാശിക്ക് അദ്ദേഹം നൽകിയ മഹത്തായ സംഭാവനകൾക്ക് അംഗീകാരമായി 1970ലെ സമാധാനത്തിനുള്ള നൊബേൽ സമ്മാനം അദ്ദേഹത്തിനു നൽകപ്പെട്ടു.

ജനനം, ബാല്യം, വിദ്യാഭ്യാസം

നോർമൻ ബോർലോഗിന്റെ പിതാമഹന്മാർ നോർവേയിൽ നിന്നു അമേരിക്കയിലേക്ക് കുടിയേറിവരായിരുന്നു. ഹെന്റി ഒലിവറിന്റെയും ക്ലാർ ബോർലോഗിന്റെയും നാലു സന്താനങ്ങളിൽ ഏറ്റവും മുത്തവനായി 1914 മാർച്ച് 25ന് ഹാവാർഡ് കൗണ്ടിഫാമിലാണ് ബോർലോഗ് ജനിച്ചത്. മൂന്ന് ഇളയ സഹോദരിമാരാണ് ബോർലോഗിനുണ്ടായിരുന്നത്. ക്രിസ് കോ ഹൈസ്കൂളിലെ സ്കൂൾ വിദ്യാഭ്യാസത്തിനുശേഷം ഉപരിപഠനത്തിനായി മിനിസോട്ട യൂണിവേഴ്സിറ്റിയിൽ ചേർന്നു. പ്രവേശനപരീക്ഷയിൽ വിജയം നേടാതിരുന്ന ബോർലോഗിനെ പുതുതായി ആരംഭിച്ച ദിവ്യതരകോഴ്സിൽ ചേരുവാൻ അനുവദിച്ചു. എന്നാൽ രണ്ടു ടേമിനുശേഷം ബോർലോഗിനെ യൂണിവേഴ്സിറ്റിയിലെ കാർഷിക കോളേജിലെ വനപരിപാലനപ്രോഗ്രാമിലേക്ക് മാറ്റി.

മികച്ച കായികതാരമായിരുന്ന ബോർലോഗ് കോളേജ് റെസലിങ്ങ് ടീം അംഗമായിരുന്നു. കോളേജ് പഠനത്തിനുള്ള പണം കണ്ടെത്തുവാനായി പഠനത്തോടൊപ്പം വിവിധ തൊഴിലുകളിലും ബോർലോഗ് ഏർപ്പെട്ടിരുന്നു. 1937ൽ മിനിസോട്ട യൂണിവേഴ്സിറ്റിയിൽ നിന്നും ബിരുദം നേടിയ ബോർലോഗ് ജനിതകശാസ്ത്ര (Genetics) ത്തിലും സസ്യരോഗ നിദാനശാസ്ത്ര (Plant Pathology) ത്തിലും മാസ്റ്റർ ബിരുദവും ഡോക്ടറേറ്റും കരസ്ഥമാക്കി.

ഔദ്യോഗിക ജീവിതം

1942ൽ ഡ്യൂപോണ്ട് കമ്പനിയിൽ ഒരു മൈക്രോ ബയോളജിസ്റ്റായിട്ടാണ് ബോർലോഗ് തന്റെ ഔദ്യോഗിക ജീവിതം ആരംഭിച്ചത്. വ്യവസായികവും, കാർഷികവുമായ രോഗാണു നാശിനികളെപ്പറ്റിയും, കുമിൾ നാശിനികളെപ്പറ്റിയും, ഭക്ഷ്യസംസ്കരണ വസ്തുക്കളെപ്പറ്റിയുമുള്ള ഗവേഷണത്തിലാണ് അദ്ദേഹം ഏർപ്പെട്ടത്.

മെക്സിക്കോയിൽ

മെക്സിക്കൻ ഗവർമെന്റും റോക്ക്ഫെല്ലർ ഫൗണ്ടേഷനും കൂടിയുള്ള ഒരു സംയുക്ത സംരംഭമായിരുന്നു സഹകരണാടിസ്ഥാനത്തിലുള്ള ഗോതമ്പ് ഗവേഷണ, ഉല്പാദനപരിപാടി. ഭക്ഷ്യക്ഷാമം മൂലം പൊറുതി മുട്ടിക്കൊണ്ടിരുന്ന മെക്സിക്കോ ഗോതമ്പുല്പാദനം കൂട്ടുവാനുള്ള തീവ്രശ്രമത്തിലായിരുന്നു. അതിനായി ഉല്പാദനശേഷി കൂടിയ ഗോതമ്പു വിത്തിനങ്ങളുടെ വികസനം, സസ്യരോഗങ്ങളെപ്പറ്റിയുള്ള പഠനം, കീടനിർമ്മാർജ്ജനം, മണ്ണു

പര്യവേക്ഷണം എന്നിവ ഈ സംയുക്ത സംരംഭത്തിന്റെ ഉദ്ദേശ ലക്ഷ്യങ്ങളായിരുന്നു. വമ്പിച്ച തോതിൽ ഗോതമ്പു ഇറക്കുമതി ചെയ്തിരുന്ന രാജ്യമായിരുന്നു മെക്സിക്കോ. 1944ൽ റോക്ക് ഫെല്ലർ ഫൗണ്ടേഷന്റെ ക്ഷണം സ്വീകരിച്ചുകൊണ്ട് ബൊർലോഗ് മെക്സിക്കോയിലെത്തി സംയുക്ത ഗവേഷണ സംരംഭത്തിന്റെ മേധാവിയായി ചാർജെടുത്തു. ഡ്യൂ പോണ്ട് വാഗ്ദാനം ചെയ്ത ഭീമമായ ശമ്പള വർദ്ധനനിരകരിച്ചുകൊണ്ടാണ് ബൊർലോഗ് ഈ പദവി സ്വീകരിച്ചത്. നീണ്ട പതിനാറുകൊല്ലം ബൊർലോഗ് മെക്സിക്കോയിലെ ഗവേഷണ പരിപാടികൾക്ക് നേതൃത്വം നൽകി.

അധികവിളവ് നൽകുന്നതും, രോഗപ്രതിരോധ ശക്തി കൂടിയതുമായ പുതിയ വിത്തിനങ്ങൾ കണ്ടെത്തുവാനുള്ള തീവ്ര ശ്രമമാണ് ബൊർലോഗ് നടത്തിയത്. പത്തുകൊല്ലത്തോളം നീണ്ട ഗവേഷണങ്ങൾ ഒടുവിൽ വിജയം കണ്ടു. അത്യുല്പാദനശേഷിയുള്ളതും രോഗപ്രതിരോധ ശക്തി കൂടിയതുമായ ഗോതമ്പു വിത്തിനങ്ങൾ അദ്ദേഹം വികസിപ്പിച്ചെടുത്തു. എന്നാൽ മെക്സിക്കോയിലെ സാധാരണ കർഷകർ ഇത്തരം വിത്തിനങ്ങൾ തങ്ങളുടെ കൃഷിയിടങ്ങളിൽ പരീക്ഷിക്കുവാൻ വിമുഖരായിരുന്നു. ക്രമേണ ബൊർലോഗിന്റെ



പുതിയ വിത്തിനങ്ങളും കൃഷി രീതികളും കർഷകർക്കിടിയിൽ സ്വീകാര്യത നേടി. ഗോതമ്പുല്പാദനത്തിൽ അത്ഭുതകരമായ ഫലങ്ങളാണ് പിന്നീടുണ്ടായത്. ഗോതമ്പു വൻ തോതിൽ ഇറക്കുമതി ചെയ്തിരുന്ന മെക്സിക്കോ 1963 ഓടുകൂടി ഗോതമ്പു കയറു മതി ചെയ്യുന്ന രാജ്യമായിത്തീർന്നു.

1964ൽ മെക്സിക്കോ ആസ്ഥാനമായ ആഗോള ഗോതമ്പു ഗവേഷണ പരിപാടിയിുടെ തലവനായി ബൊർലോഗ് അവരോധിക്കപ്പെട്ടു. പതിനഞ്ചു വർഷത്തിനുശേഷം 1975ൽ ഈ പദവിയിൽ നിന്ന് വിരമിച്ചെങ്കിലും അദ്ദേഹം പിന്നീടും പദ്ധതിയുടെ ഒരു മുതിർന്ന ഉപദേശകനായി തുടർന്നു. 1984 മുതൽ മരണം വരെ അദ്ദേഹം അമേരിക്കയിലെ

ടെക്സാസിലെ എ ആന്റ് എം യൂണിവേഴ്സിറ്റി (A & M University) യിൽ അദ്ധ്യാപനവും ഗവേഷണവും നടത്തിക്കൊണ്ടിരുന്നു.

ഏഷ്യയിലെ പ്രവർത്തനം

ആയിരത്തിത്തൊള്ളായിരത്തി അറുപതുകൾ ഇന്ത്യയിലും പാക്കിസ്ഥാനിലും രൂക്ഷമായ ഭക്ഷ്യക്ഷാമം അനുഭവപ്പെട്ടുകൊണ്ടിരുന്ന കാലഘട്ടമായിരുന്നു. ഇന്ത്യാഗവർണ്മെന്റിന്റെ ഭക്ഷ്യ മന്ത്രിയായ സി. സുബ്രഹ്മണ്യം, സുപ്രസിദ്ധ കൃഷിശാസ്ത്രജ്ഞനായ ഡോ. സ്വാമിനാഥന്റെ

ഉപദേശ പ്രകാരം ബൊർലോഗിന്റെ സേവനം ലഭിക്കുവാനായി മെക്സിക്കൻ ഗവർണ്മെന്റിനേയും റോക് ഫെല്ലർ ഫൗണ്ടേഷനെയും സമീപിച്ചു. 1963ൽ സഹപ്രവർത്തകനായ ഡോ. ഐൻ ആൻഡേഴ്സുമൊത്ത് ബൊർലോഗ് ഇന്ത്യയിലെത്തി. പുതിയ വിത്തിനങ്ങൾ ഇന്ത്യയിൽ പരീക്ഷിക്കുവാനുള്ള ശ്രമങ്ങൾ തുടങ്ങി. മെക്സിക്കോയിലെപ്പോലെ തുടക്കത്തിൽ കൃഷിക്കാരിൽ നിന്നും എതിർപ്പുകളെ അദ്ദേഹത്തിനു നേരിടേണ്ടി വന്നു. എന്നാൽ സി. സുബ്രഹ്മണ്യത്തിന്റെ ശക്തമായ നിലപാടു മൂലം 1966ൽ ഇന്ത്യ 1800 ടൺ അത്യുല്പാദനശേഷിയുള്ള ഗോതമ്പു വിത്തിനങ്ങൾ മെക്സിക്കോയിൽ നിന്നും ഇറക്കുമതി ചെയ്തു. ഇതേ കാലഘട്ടത്തിൽ പാക്കിസ്ഥാനിലും ടർക്കിയിലും ബൊർലോഗിന്റെ നേതൃത്വത്തിൽ ഗോതമ്പുല്പാദനം വർദ്ധിപ്പിക്കാൻ ഇന്ത്യയിൽ നടന്നതിനു സമാനമായ ശ്രമങ്ങൾ നടന്നിരുന്നു. 1967ൽ പാക്കിസ്ഥാൻ 42000 ടണ്ണും ടർക്കി 21,000 ടണ്ണും പുതിയ തരം ഗോതമ്പു വിത്തിനങ്ങൾ ഇറക്കുമതി ചെയ്തു. ഏഷ്യൻ രാജ്യങ്ങളിലെ ഹരിതവിപ്ലവത്തിന്റെ തുടക്കമായിരുന്നു ഈ ശ്രമങ്ങൾ.

ഗോതമ്പുല്പാദനത്തിൽ വമ്പിച്ച കുതിച്ചു കയററമാണ് ഹരിതവിപ്ലവം മൂലമുണ്ടായത്. ഇന്ത്യയുടെ ഗോതമ്പുല്പാദനം 1965ൽ 12.3 ദശലക്ഷം ടൺ ആയിരുന്നത് 1979ൽ 20.1 ദശലക്ഷം ടണ്ണും 2000-ാമാണ്ടോടെ 76.4 ദശലക്ഷം ടണ്ണും ആയി വർദ്ധിച്ചു. 1974ൽ തന്നെ ഇന്ത്യ ഭക്ഷ്യോല്പാദനത്തിൽ സ്വയം പര്യാപ്തത കൈവരിച്ചു.

പാക്കിസ്ഥാനിലെ ഗോതമ്പുല്പാദനം. 1965ൽ 4.6 ദശലക്ഷം ടൺ ആയിരുന്നത് 1970ൽ 73 ദശലക്ഷം ടൺ ആയി ഉയർന്നു. 1968ൽ തന്നെ പാക്കിസ്ഥാൻ ഗോതമ്പുല്പാദനത്തിൽ സ്വയം പര്യാപ്തത നേടി.

നെല്ലുല്പാദനത്തിലും ബൊർലോഗിന്റെ പരീക്ഷണങ്ങൾ അത്ഭുതാവഹമായ ഫലങ്ങൾ ഉളവാക്കി. അദ്ദേഹം വികസിപ്പിച്ചെടുത്ത ഐ. ആർ. 8 എന്ന കുറിയി ഇനം നെല്ല് ഉല്പാദനത്തിൽ വമ്പിച്ച വർദ്ധനവുണ്ടാക്കി. ഹെക്ടറിനു 2 ടൺ നെല്ലു വിളഞ്ഞിരിക്കുന്ന സ്ഥാനത്ത് ഐ.ആർ. 8ന്റെ ആവിർഭാവത്തോടെ വിളവ് 6 മുതൽ 10 വരെ ടണ്ണായി ഉയർന്നു.

നൊബേൽ പ്രൈംജേതാവ്

അവികസിത രാജ്യങ്ങളിലെ ഭക്ഷ്യോല്പാദനം ഗണ്യമായി വർദ്ധിപ്പിക്കുവാൻ മഹത്തായ സംഭാവനകൾ നൽകിയ ബൊർലോഗിന് 1970 ലെ സമാധാനത്തിനുള്ള നൊബേൽ സമ്മാനം നൽകപ്പെട്ടു. സമ്മാനം സ്വീകരിച്ചുകൊണ്ട് അദ്ദേഹം ഇപ്രകാരം പറഞ്ഞു.

“ഈ ഭൂമുഖത്ത് രണ്ടു തരം ലോകങ്ങൾ - സൗഭാഗ്യ സമ്പന്നരുടെയും പാർശ്വവൽക്കരിക്കപ്പെട്ടവരുടെയും - ഉണ്ടെന്നത് അതീവ ദുഃഖകരമായ ഒരു യാഥാർത്ഥ്യമാണ്. സമ്പന്ന രാഷ്ട്രങ്ങളിലെ ജനങ്ങളാണ് ആദ്യത്തെ കുട്ടർ. ലോകജനതയുടെ 25-30% മാത്രം വരുന്ന ഇക്കുട്ടർ ഏദൻ തോട്ടത്തിലേക്കാൾ സുഖലോലുപമായ ജീവിതം നയിക്കുമ്പോൾ ബഹുഭൂരിപക്ഷം വരുന്ന അവികസിത രാജ്യങ്ങളിലെ ജനങ്ങൾ വിസ്മരിക്കപ്പെട്ടവരായി കഴിയുകയാണ്. ദാരിദ്ര്യത്തിലും പട്ടിണിയിലുമാണ് അവർ ജീവിതം തള്ളിനീക്കുന്നത്. അതിരൂക്ഷമായ ഭക്ഷ്യക്ഷാമത്തിന്റെ

പിടിയിലാണ് ഇക്കൂട്ടർ. അവരുടെ പട്ടിണിക്ക് അല്പമെങ്കിലും ആശ്വാസം നൽകുവാൻ കഴിയുന്നത് അതീവ ചാരിതാർത്ഥ്യം നൽകുന്ന കാര്യമാണ്.

ഔദ്യോഗിക ജീവിതാനന്തരം

1979ൽ മെക്സിക്കോയിലെ ആഗോള ഗോതമ്പ് ഗവേഷണ സ്ഥാപനത്തിന്റെ മേധാവിസ്ഥാനത്തു നിന്നു വിരമിച്ചെങ്കിലും അദ്ധ്യാപനരംഗത്തും ഗവേഷണരംഗത്തും അദ്ദേഹം സജീവമായി പ്രവർത്തിച്ചുകൊണ്ടിരുന്നു. ഒരു വൻകിട ജപ്പാനീസ് കപ്പൽ നിർമ്മാണ ശാലയുടെ ഉടമയായിരുന്ന റിയോചി സസക്കാവ തന്റെ ജീവകാരുണ്യ പ്രവർത്തനങ്ങളുടെ ഭാഗമായി എത്യോപയിലെ രുക്ഷമായഭക്ഷ്യക്ഷാമം പരിഹരിക്കാൻ ഉദ്ദേശിച്ചുകൊണ്ട് സ്ഥാപിച്ച “സസക്കാവാ ആഫ്രിക്കൻ അസോസിയേഷൻ”ന്റെ അദ്ധ്യക്ഷനായിരിക്കുവാൻ ബൊർലോഗി നെക്ഷണിക്കുകയും ആ ക്ഷണം സ്വീകരിച്ചുകൊണ്ട് 1986 മുതൽ 2009 വരെ ആ സംരംഭത്തിന്റെ ചുക്കാൻ അദ്ദേഹം പിടിക്കുകയും ചെയ്തു. ഈ അസോസിയേഷന്റെ പ്രവർത്തനം എത്യോപ്യാ, ഘാനാ, ഗിനിയ, മാലി, മൊസാംബിക്ക്, താൻസാനിയ, ഉഗാണ്ടാ എന്നീ രാജ്യങ്ങളിലായി വ്യാപിച്ചു കിടക്കുന്നു.

വേൾഡ് ഫുഡ് പ്രൈസ്

കാർഷികരംഗത്ത് പ്രശസ്ത സേവനം കാഴ്ചവക്കുന്ന ശാസ്ത്രജ്ഞർക്കായി “വേൾഡ് ഫുഡ് പ്രൈസ്” എന്ന പേരിൽ ഒരു ആഗോള പുരസ്കാരം 1986ൽ ബൊർലോഗ് ഏർപ്പെടുത്തുകയു

ണ്ടായി. ഈ പുരസ്കാരത്തിന്റെ പ്രഥമ ജേതാവ് ഇന്ത്യക്കാരനായ ലോക പ്രശ്സ്ത കൃഷി ശാസ്ത്രജ്ഞൻ എം. എസ്. സ്വാമിനാഥനായിരുന്നു. 2,50,000 ഡോളറായിരുന്നു സമ്മാനത്തുക.

കുടുംബ ജീവിതം

തന്റെ ജീവിതസഖിയായ മാർഗ്ഗററ്റ് ജീപ്സണെ ബൊർലോഗ് കണ്ടെത്തിയത് തന്റെ കോളേജ് വിദ്യാഭ്യാസ കാലത്താണ്. 1938 ലായിരുന്നു അവരുടെ വിവാഹം. രണ്ടുമക്കളും, അഞ്ചുപേരമക്കളും, ആറു ചെറുപേരമക്കളും അടങ്ങിയതായിരുന്നു ബൊർലോഗിന്റെ കുടുംബം. 69 കൊല്ലത്തെ ദാമ്പത്യ ജീവിതത്തിനു ശേഷം 2007 മാർച്ച് 8ന് മാർഗ്ഗററ്റ് തന്റെ 95-ാമത്തെ വയസ്സിൽ പരലോക പ്രാപ്തയായി.

ബഹുമതികൾ

ഇന്ത്യയിലെ ഹരിത വിപ്ലവത്തിന്റെ പിതാവായ ബൊർലോഗിനെരാഷ്ട്രം 2006ൽ പത്മവിഭൂഷണ ബഹുമതി നൽകി ആദരിക്കുകയുണ്ടായി.

യു. എസ്. സയൻസ് അക്കാദമി അംഗം (1968), നോർവെ അഗ്രിക്കൾച്ചറൽ യൂണിവേഴ്സിറ്റിയിൽ നിന്നും ഓണററി ഡോക്ട്രേറ്റ് (1970), യു. എസ്. പ്രസിഡൻഷ്യൽ മെഡൽ ഓഫ് ഫ്രീഡം (1977), ഹംഗേറിയൻ സയൻസ് അക്കാദമി അംഗം (1980), യു. എസ്. നാഷണൽ സയൻസ് അക്കാദമി മെഡൽ (2002), റോട്ടറി ഇൻ്റർനാഷണൽ അവാർഡ് (2002), യു. എസ്. കോൺഗ്രസിന്റെ സ്വർണ്ണ മെഡൽ (2006) എന്നിവ അദ്ദേഹത്തിനു ലഭിച്ച അന്തർദ്ദേശീയ പുരസ്കാരങ്ങളിൽ ചിലതാണ്.

വേരുകൾ തേടുന്ന മലയാളി



“ഹിസീന ഹസനും ഉണ്ടൊരു മലയാളി വേര്” ന്യൂസ്പേപ്പറിലെ കോളം വായിക്കുകയായിരുന്ന എനിക്ക് ചിരിയടക്കാൻ കഴിഞ്ഞില്ല. എപ്പോഴും, എന്തിലും, എവിടെയും ‘മലയാളി വേരുതേടുന്ന’ മലയാളി. ‘സ്റ്റം ഡോഗ് മില്ലിയനർ’ എന്ന ഓസ്ട്രേലിയൻ ഫിലിമിലൂടെ ലോകപ്രശസ്തയായ മിടുക്കി പെൺകുട്ടി; മുറുമുറു സ്റ്റാമ്പിൽ നിന്നും കണ്ടെടുത്ത ‘മാണിക്യം’. അവളുടെ അമ്മയ്ക്ക് എവിടെയോ ഒരു മലയാളി വേര് കിടപ്പുണ്ടത്രെ! മലയാളിക്ക് അഭിമാനിക്കാം ആഘോഷിക്കാം. ആ തെരുവോരങ്ങളിൽ അലഞ്ഞു നടന്നിരുന്ന പെൺകുട്ടി. ഇത്രയും നാൾ ഒരു മലയാളിയും കണ്ടെത്താതിരുന്ന പ്രതിഭ! ഇയിടെ നോബൽ സമ്മാനത്തിന്റെ പ്രഖ്യാപനമുണ്ടായപ്പോഴും ഒരു മലയാളി വേര് കാണാൻ കഴിയുമോ എന്ന് പത്രം നോക്കി കണ്ണ് കഴച്ചു പോയി. അപ്പോഴാണ് തമിഴ് നാട് വരെ ‘വേരു’ എത്തിനിൽക്കുന്ന

വെങ്കിട്ടരാമൻ രാമകൃഷ്ണൻ എന്ന പ്രഗത്ഭനായ ശാസ്ത്രജ്ഞനെ കണ്ടത്. ആശ്വാസമായി! അദ്ദേഹത്തിനും അടുത്ത് തന്നെ ഒരു മലയാളി വേരു കണ്ടെത്താൻ തീവ്രശ്രമം നടക്കാതിരിക്കില്ല.

പ്രശസ്തരായ പലരുടെയും മലയാളി വേരുകൾ പ്രശസ്തിയിലെത്തിയ ശേഷം മാത്രം കണ്ടെത്താനാണ് മലയാളിയുടെ ശ്രമം. ഈ പ്രശസ്തിയുടെ പടവുകൾ എങ്ങിനെയെത്തിയെന്നോ, എന്തുകാരെത്താൽ പ്രശസ്തനായെന്നോ ഒന്നും കാര്യമായി അന്വേഷിക്കാൻ മലയാളി തുനിഞ്ഞെന്നു വരില്ല. എവിടെയെങ്കിലും ഒരു അപകടമുണ്ടായാൽ, പിറേറന്ന് പത്രങ്ങളിൽ വരുന്ന വാർത്തകൾ ശ്രദ്ധിച്ചിട്ടുണ്ടോ? “വിമാനാപകടം. മരണം 343. മലയാളികൾ ആരുമില്ല...” പത്രം വായിക്കുന്ന മലയാളിക്ക് ആശ്വാസം! തേക്കടിയിൽ മുങ്ങിയ ബോട്ടിൽ ആദ്യദിവസങ്ങളിൽ മലയാളികളാരെയും നാം

കണ്ടെടുത്തില്ല. രണ്ടു ദിവസം കഴിഞ്ഞപ്പോഴേയ്ക്കും അവിടെയും നാം മലയാളി വേരുകൾ ചികഞ്ഞെടുത്തു! രണ്ടുമലയാളി കുടുംബങ്ങൾ!

ഗുജറാത്തിൽ ഭൂകമ്പവും, ബോംബെയിൽ ബോംബു സ്ഫോടനവും നടന്നപ്പോൾ മരണമടഞ്ഞവരുടെ ബന്ധുക്കളേയും അപടത്തിൽ പരിക്കേറ്റവരെയും സഹായിക്കാൻ ജാതിമതഭേദമെന്നിയേ, ജനം ഓടിക്കൂടിയപ്പോൾ നാമന്വേഷിച്ചത് എത്ര മലയാളികൾക്ക് അപകടമുണ്ടായി എന്നാണ്! കഷ്ടം! നാട്ടുകാരായ മലയാളികളെ തിരഞ്ഞ് പിടിച്ച് സഹായ വാഗ്ദാനങ്ങളുമായി എത്തിയപ്പോൾ അടുക്കാൻ പോലും അന്നാട്ടുകാർ സമ്മതിച്ചില്ലത്രേ. “ഇവിടെ മരിച്ചു വീണത് ഇതുകാരാണ് മലയാളികളല്ല.” എന്നായിരുന്നുവത്രെ അവരുടെ മറുപടി.

പ്രശസ്തരായ എ. ആർ. റഹ്മാൻ, റസൂൽ പൂക്കുട്ടി, എം. എസ്. സ്വാമിനാഥൻ, പാർവ്വതി ഓമനക്കുട്ടൻ, പ്രകാശ് കാരാട്ട്, നന്ദൻ നിലേക്കനി മുതലായ എത്രയോ പേർക്ക് നാം മലയാളി വേരുകൾ നേടിക്കൊടുത്തു. അഭിനവ്ഭിന്ദ്രയുടെ കോച്ച്, ഉത്തപ്പ, അനിൽ കുംബ്ളെ മുതലായവർ പ്രശസ്തരായത് മലയാളികളുടെ വേരുകൾ ഉണ്ടായിരുന്നതു കൊണ്ടാണോ എന്ന് കൂടി നാം ചിന്തിക്കേണ്ടിയിരിക്കുന്നു? നാട്ടിൽ നിഷേധിക്കപ്പെടുന്ന അവസരങ്ങളും, പ്രശസ്തിയും

അന്യനാടുകളിലെ മണ്ണിലേയ്ക്ക് പഠിച്ചു മാററപ്പെടുമ്പോൾ അനായാസം നേട്ടങ്ങളിലേയ്ക്കു കുതിക്കുന്നതു കാണുമ്പോഴും വേരുകൾ തേടിയുള്ള യാത്രയിലാണ് മലയാളികൾ.

ബോംബെയിൽ താജ്ഭീകരാക്രമണത്തിൽ രാജ്യത്തിന്റെ അഭിമാനം കാക്കാൻ വീരമൃത്യു പ്രാപിച്ച സന്ദീപ് ഉണ്ണികൃഷ്ണന്റെ അച്ഛന്റെ ‘മലയാളി വേദന’ നാം കണ്ട് കരഞ്ഞ് കണ്ണുകലങ്ങിയവരാണ്! ഞങ്ങളെ തുറന്ന കൂടയിലിട്ടാൽ പോലും ആരും രക്ഷപ്പെടില്ലത്രെ! അതുപോലെയാണ് മലയാളികൾ എന്നാണ് കേൾവി! താനും ഉയരില്ല. മറുളളവർ പൊങ്ങാൻ സമ്മതിക്കുകയുമില്ല. ഉയരങ്ങളിലെത്താൻ പലപ്പോഴും മലയാളിക്ക് മണ്ണ് മാറിപവിടിയേ തീരു എന്ന ഗതികേട് വല്ലപ്പോഴുമെങ്കിലും ഓർമ്മിക്കുക. നമ്മുടെ സ്പോർട്സ് താരമായാലും, ശാസ്ത്രജ്ഞനായാലും, സംഗീതജ്ഞനായാലും നൃത്തക്കാരിയായാലും ഉയരങ്ങളിലെത്തുമ്പോൾ വേരുകൾ ചികയാൻ നാം ഓടിയെത്തുന്ന ഉത്സാഹം ഇവരെ ഉയരത്തിലെത്തിക്കാൻ ഇല്ലയെന്ന സത്യവും കൂടി ഒന്നോർമ്മിക്കൂ, വല്ലപ്പോഴും! നമ്മുടെ ബാങ്കുകൾ, സർക്കാർ ഓഫീസുകൾ, എന്തിന് നമ്മുടെ വിദ്യാഭ്യാസ സ്ഥാപനങ്ങൾ പോലും ഉയരം സ്വപ്നം കാണുന്ന മലയാളിക്ക് വളർച്ച നിഷേധിക്കപ്പെടുന്നതിന്റെ മകുടോദാഹരണങ്ങളാണ്.

എന്തിനധികം പറയുന്നു!
നമ്മുടെ കുടുംബ ബന്ധങ്ങൾ
പോലും വളർച്ചയ്ക്ക് കോടാലി
വയ്ക്കുന്ന കാഴ്ച അന്യമല്ലല്ലോ?
തീരെ താഴെകിടയിലുള്ളവരുമാ
യുള്ള ഉററ ബന്ധങ്ങൾ നാം സൗക
ര്യപൂർവ്വം മറക്കുന്നു. സാമ്പത്തിക
മായി പിന്നോക്കം നിൽക്കുന്ന
സ്വന്തം സഹോദരനെ മകളുടെ വിവാ
ഹത്തിന് ക്ഷണിക്കുകപോലും ചെ
യ്യാത്തയാൾ ഇല്ലാത്ത ബന്ധുത്വവും
പറഞ്ഞ് മന്ത്രിമാരുടെയും ഉന്നതോ
ദ്യോഗസ്ഥരുടെയും മറ്റു സ്ഥാനമാ
നക്കാരുടെയും പടിവാതിൽക്കൽ
ക്ഷണക്കത്തുമായി ഓഹാനിച്ച് നിൽ
ക്കുന്ന 'വേരുതേടൽ' വക നൽകു
ന്നത് ചിരിക്കോ?... ചിന്തക്കോ?

വീട്ടിലെ ആഘോഷവേളക
ളിൽ ഉന്നതരായ മക്കളെയും, മരുമ
ക്കളെയും അതിഥികൾക്ക് പരിചയ
പ്പെടുത്തുമ്പോൾ അത്രയ്ക്കൊന്നും
'ഗ്ലാമർ' പോരാത്തവരെ സൗകര്യ
പൂർവ്വം മാറി നിർത്തുന്ന പ്രമാണി
മാരായ പിതാക്കന്മാരും 'വേരുകൾ
തേടുന്ന' മലയാളിയുടെ മറെറാരു
മുഖമല്ലോ? വേരുകൾ ചീഞ്ഞഴി
യുന്ന ഗന്ധം മലയാളിക്ക് പുതുമയല്ല
ല്ലോ? ഉണങ്ങി ദ്രവിച്ചു പോയ വേരു
കൾ ആർക്കൊണാവശ്യം?

വഴിയോരത്തിരുന്ന് ഭിക്ഷ
യാചിക്കുന്നവൻ ലോട്ടറിയടിച്ച്
കോടീശ്വരനാകുമ്പോഴും മലയാളി
അയാൾക്ക് കീഴിൽ വേരുകൾ ചിക
ഞ്ഞുകൊണ്ടേയിരിക്കും. അനാഥത്വ



ത്തിന്റെയും, അവിഹിത ഗർഭത്തിന്റെ
യും ഭാരം പേറി ദത്തു പുത്രന്മാരും
പുത്രികളും, തിളക്കമാർന്ന ജീവിത
ത്തിൽ മിടക്കരായി എത്തുമ്പോഴേ
യ്ക്കും അവരോടൊപ്പം വേരുകൾ
ചികയുന്ന മലയാളിയുടെ "ആഘോ
ഷങ്ങൾക്ക്" എന്ത് കേളികൊട്ടാണ്.'

ഈയിടെയായി മലയാളിയുടെ
വേരുകൾ പ്രശസ്തരായവരിൽ നിന്ന്
തെന്നിമാറി ലോകം ഭീതിയോടെ
ഉററുന്നോക്കുന്ന കുപ്രസിദ്ധരായ ഭീക
രന്മാരിലേയ്ക്ക് നീങ്ങു നീങ്ങു
പോകുന്നത് നാം ശ്രദ്ധിക്കുന്നുവോ?
രാജ്യത്തിനകത്ത് ഏത് ഭീകരാക്രമ
ണത്തിനു പിന്നിലും മലയാളി വേരു
കൾ! മാവോയിസ്റ്റായാലും മത തീവ്ര
വാദമായാലും നല്ല ആഴത്തിൽ തടിച്ച്
മലയാളി വേരുകൾ പ്രത്യക്ഷമാകു
ന്നതു നോക്കി മലയാളി അന്തം വിടു
ന്നുണ്ടോ? മറുനാടുകളിലേയ്ക്ക്
പോലും നീളുന്ന മലയാളിയുടെ
ഇത്തരം വേരുകൾ ലോകം ചികഞ്ഞു
മുന്നിലേയ്ക്കിടുമ്പോൾ നാം അക്ഷമ
രാകുന്നതെന്തിനാണ്. അതും
നമ്മുടെ സ്വന്തം വേരുകൾ തന്നെ!



കൗൺസിലിംഗ് കോർണർ

മകളെ വിവാഹത്തിനൊരുക്കുന്ന അമ്മയ്ക്ക്

സമയം രാവിലെ ആറ് മണിയായിട്ടേയുള്ളൂ. ഫോണിന്റെ ബെല്ലടി കേട്ടപ്പോൾ അന്നംകുട്ടി ഉണർന്നു. ആരാണാവോ രാവിലെ തന്നെ. വല്ല മരണവാർത്തയായിരിക്കുമോ. വിദേശത്തുള്ള മക്കളാരും സാധാരണ ഈ സമയത്തു വിളിക്കാറില്ലല്ലോ.

‘ഹലോ മമ്മീ, ഞാനാ.’

‘ഓ, ഡാർളി മോളായിരുന്നോ? എന്താ മോളെ രാവിലെ തന്നെ?’

‘ഒന്നുല്ല മമ്മീ, അതേ, മമ്മീ, സെർവന്റ് ഇന്നലെ വൈകിട്ട് വീട്ടിൽ പോയി. ഇന്ന് ഉച്ചയ്ക്ക് ചേട്ടായിയുടെ ഓഫീസിൽ നിന്ന് ഒരാൾ ഭക്ഷണത്തിനുണ്ടാകും. മീൻകറി ഉണ്ടാക്കാൻ എനിക്ക് പേടിയാകുന്നു മമ്മീ, ബാക്കിയെല്ലാം സെർവന്റ് ചെയ്തിട്ടാണ് പോയിരിക്കുന്നത്. എങ്ങനാ മമ്മീ, മീൻകറി വയ്ക്കുക. പുളികിട്ടാൻ എന്നതാ ചേർക്കാ, തക്കാളി മതിയോ, വെള്ളം എന്ത് മാത്രം ഒഴിക്കണം?’

അന്നമ്മ വിശദീകരിക്കാൻ തുടങ്ങി, “മീൻ നന്നായി കഴുകി ഉപ്പും, മുളകും, മഞ്ഞൾപൊടിയും ചേർത്ത്.....” തൈമാവിലിരുന്ന് കുഞ്ഞാററക്കിളി അന്നമ്മയോട് പറഞ്ഞു, എന്റെ പൊന്ന് അന്നമ്മേ നാണമാകില്ലേ... പത്ത് ഇരുപത്തിനാല് കൊല്ലം ആ പെൺകൊച്ച് വീട്ടിൽ നിന്നപ്പോൾ, ഇതൊന്നും പഠിപ്പിച്ചില്ലേ. ഫോണിലൂടെയാണോ കറിവയ്ക്കാൻ പഠിപ്പിക്കുന്നത്. ഹാ! കഷ്ടം, കഷ്ടം എന്നല്ലാതെ എന്ത് പറയാൻ.” കുഞ്ഞാററക്കിളി വാലു കൂണുക്കി അന്നമ്മയെ കളിയാക്കികൊണ്ട് പറന്ന് പോയി.

കെട്ടിച്ച് വിടുന്ന വീട്ടിൽ ചെല്ലുമ്പോൾ പ്രിയപ്പെട്ട മകൾക്കും കുടുംബത്തിനുമായി ഭക്ഷണപദാർത്ഥങ്ങൾ തന്നിയെ ഉണ്ടാകുമെന്നാണോ മമ്മിമാർ

ചിന്തിക്കുന്നത്? അതോ സെർവന്റും അമ്മായിയമ്മയും മക്കളെ ഭക്ഷണമുണ്ടാക്കി കൊടുത്ത് സംരക്ഷിക്കും എന്നാണോ? എത്ര ഉന്നതകുലജാതരായാലും കുട്ടികളെ പ്രത്യേകിച്ച് പെൺകുട്ടികളെ വീട്ടുജോലികളും അടുക്കളയിൽ അറിഞ്ഞിരിക്കേണ്ട അത്യാവശ്യ കാര്യങ്ങളും ശീലിപ്പിക്കണം. പെൺകുട്ടികൾ ഭർത്താവിന് നൽകേണ്ട പ്രധാനപ്പെട്ട ഒരു കാര്യമാണ് ഇഷ്ടപ്പെട്ട ഭക്ഷണം. സ്വന്തം വീട്ടിൽ നിന്ന് പാചകവിദ്യ ഒരു പരിധിവരെ പെൺകുട്ടികൾ അഭ്യസിക്കണം. ഭർത്താവിന് ഇഷ്ടപ്പെട്ട ഭക്ഷണം, സ്നേഹത്തോടെ നൽകുന്നത് കുടുംബത്തിന്റെ സന്തോഷത്തിനും സുസ്ഥിതിക്കും അനിവാര്യമാണ്. ഏറ്റവും ചിലവ് കുറഞ്ഞ രീതിയിൽ രുചികരമായി ഭക്ഷണം പാകം ചെയ്യാൻ കഴിയുന്നത് സ്ത്രീത്വത്തിന്റെ ചൈതന്യമാണ്. വിവാഹത്തിന് മുമ്പേ അത്യാവശ്യം അടുക്കളജോലി ചെയ്ത് പഠിക്കേണ്ടത് അത്യന്താപേക്ഷിതമാണ്.

ഒരിക്കൽ ഒരമ്മച്ചി നെഞ്ചത്തടിച്ച് പറയുകയാണ്, രണ്ടാൾക്ക് കഴിക്കാനുള്ള ചോറ് മരുമകൾ ഒരു ദിവസം തെങ്ങിൻചുവട്ടിൽ കൊണ്ട് പോയി കളയും. പലകുടുംബങ്ങളിലും അമ്മായിയമ്മയും മരുമകളും തമ്മിലിടയുന്നതിന് ഒരു കാരണം അടുക്കളയിലെ അശ്രദ്ധമായ ഇടപെടലുകളാണ്. ഇന്നത്തെ മക്കൾക്ക്

ഭക്ഷണം കളയുന്നത് തെറ്റാണെന്ന ചിന്തപോലും ഇല്ല. അടുത്തറിയാവുന്ന ഒരു വീട്ടിൽ ചെന്നപ്പോൾ ഉച്ചഭക്ഷണത്തിന്റെ സമയമായിരുന്നു. മൂന്ന് പെൺകുട്ടികളുണ്ട് ആ വീട്ടിൽ. വലിയ സാമ്പത്തികസ്ഥിതി ഒന്നുമില്ലാത്ത ഒരു സാധാരണ കുടുംബം. ഈ മൂന്ന് പെൺകുട്ടികൾ ഭക്ഷണം കഴിച്ച പാത്രത്തിൽ ഒരുപാട് ചോറ്



മിച്ചം കണ്ടപ്പോൾ ഹൃദയപ്പൊം ഉള്ള ഇടമായതുകൊണ്ട് വെറുതെ ചോദിച്ചു. എന്താ ഇങ്ങനെവെയിസ്റ്റാക്കി കളയുന്നത്. കുട്ടികൾ മുഖത്തോട് മുഖം നോക്കി ചിരിച്ചു. കുട്ടികളുടെ മമ്മി പറഞ്ഞു. അതു പട്ടിയ്ക്കൊ. ഇത്രമാത്രം ചോറ് കഴിക്കാൻ പട്ടിയെന്താ, വല്ല പശുവോ, പോത്തോ

ആണോ എന്ന് മനസ്സിൽ ഓർത്തു. അന്നം ദൈവമാണെന്നും ഒരു നേരത്തെ ഭക്ഷണത്തിനായി കൊതിക്കുന്നവർ ഒരുപാട് പേരുണ്ടെന്നും ഓർമ്മപ്പെടുത്തി. ലളിതമായി ജീവിക്കുവാനും ആവശ്യത്തിന് ചിലവഴിക്കുവാനും ചിത്രയും ക്രമവുമുള്ള ജീവിതരീതി ശീലിക്കുവാനും കുട്ടികളെ, പ്രത്യേകിച്ച് പെൺകുട്ടികളെ, അമ്മമാർ പരിശീലിപ്പിക്കണം.

ചീനുകുട്ടിക്ക് വയസ്സ് ഒന്നര. എന്നും തുമ്പലും ചീററലുമാണ്. ജലദോഷം മാറാൻ കുഞ്ഞിനെ ഇടവിടാതെ മരുന്ന് കഴിപ്പിക്കുന്നുണ്ട്. എന്നാലും അസുഖത്തിന് കുറവില്ല. പ്രാർത്ഥിച്ച് മാറാൻ ഒരിക്കൽ മാതാപിതാക്കൾ ചീനുകുട്ടിയെയും കൊണ്ടുവന്നു. നല്ല വിദ്യാഭ്യാസമുള്ള ഡാഡിയും മമ്മിയും. പക്ഷേ അവർ തിരക്കുള്ളവരാണ്. പ്രസ്തുത ഡാഡിയോടും മമ്മിയോടും സംസാരിച്ചപ്പോൾ മനസ്സിലായി മുഷിഞ്ഞ വസ്ത്രം ഒന്നിച്ച് കൂട്ടിയിടുന്നത് രണ്ടാഴ്ച കൂടുമ്പോഴാണ് അവരുടെ ബെഡ്റൂമിൽ നിന്ന് മാറുക. അതായത് ചീനുകുട്ടി നിത്യവും ജീവിക്കുന്നത് ദുർഗന്ധം വമിക്കുന്ന വസ്ത്രങ്ങൾ ഉള്ള മുറിയിലാണെന്ന് സാരം. വിദ്യാഭ്യാസവനരായ ഡാഡിയും മമ്മിയും മുഷിഞ്ഞ വസ്ത്രങ്ങൾ മുറിയിൽ നിന്ന് മാറിയിരുന്നതോടെ സാവധാനത്തിൽ ചീനുകുട്ടി രോഗവിമുക്തയായി.

ബെഡ്റൂം വൃത്തിയാക്കി സൂക്ഷിക്കാത്തതിന്റെ പേരിൽ ഭാര്യഭർത്താക്കന്മാർക്കിടയിൽ ഉണ്ടാകുന്ന വഴക്കുകളും വിരളമല്ല.

പെൺകുട്ടികൾ പ്രായപൂർത്തിയാകുന്നതോടെ സ്വന്തം വസ്ത്രങ്ങളും കിടപ്പുമുറിയും മാറും വൃത്തിയായി സൂക്ഷിക്കാനുള്ള ഉത്തരവാദിത്വം അമ്മമാർ പെൺകുട്ടികളെ പഠിപ്പിക്കണം. വിവാഹം കഴിക്കുന്ന സമയത്ത് മരുമകനോടും വീട്ടുകാരോടും മോള് പഠിച്ച് നടക്കുകയായിരുന്നു, അതുകൊണ്ട് ഒന്നും അറിയില്ല, പഠിപ്പിച്ചാൽ അവൾ ചെയ്തുകൊള്ളും' എന്നു പറഞ്ഞു രക്ഷപ്പെടുന്നത് അപകടമാണെന്ന് ഓർക്കുക. പഠിപ്പിക്കേണ്ട കാര്യങ്ങൾ പഠിപ്പിച്ചും, ജീവിക്കേണ്ടത് എങ്ങനെയെന്ന് മനസ്സിലാക്കിയും മറ്റൊരു വീട്ടിലേക്കയക്കുക. തൊട്ടാവാടി സ്വഭാവമുള്ള പെൺകുട്ടികളെ വിവാഹം ചെയ്തതയ്ക്കുമ്പോൾ അച്ഛനെമ്മമാർ സൂക്ഷിക്കണം. വണ്ടിയോടിക്കാനും വനിതാ പോലീസാകാനും ആകാശത്ത് പോയിവരാനും സ്ത്രീ വളർന്നു വലുതായി. നല്ല കാര്യം. അഭിനന്ദനങ്ങൾ! ശാസ്ത്രസാങ്കേതിക വിദ്യയിലും കലാകായിക രംഗത്തും ഉള്ള ആത്മബലവും മനോബലവും കൂടുംബജീവിതത്തിലുണ്ടോ എന്ന് സംശയിക്കണം. കൂടുംബത്തിൽ ആരെങ്കിലും എന്തെങ്കിലും പറഞ്ഞാൽ തളർച്ചയും ബോധക്ഷയവും മൗനവും ഉപവാസവും

സമരവും ഒക്കെ തുടങ്ങും. പുറത്ത് കാണിക്കുന്ന ധീരത അടുക്കളയിലും അകത്തും ഇല്ലാതെ പോകുന്നത് വിരോധാഭാസം തന്നെ. പ്രശ്നങ്ങളെ അഭിമുഖീകരിക്കാനുള്ള വിമുഖതയും ശ്രദ്ധയും സ്നേഹവും നേടിയെടുക്കാനുള്ള മനസ്സിന്റെ തന്ത്രവുമാണ് പ്രശ്നങ്ങൾ ഉണ്ടാകുമ്പോഴുള്ള ബോധക്ഷയം എന്ന് വിവേകമുള്ള ഭാര്യമാരേ നിങ്ങൾ ഓർത്താലും.



മഴപെയ്തിരുന്നു. അബോധ നിദ്രയിൽ നിന്ന് മെല്ലെയുണർന്ന് മുകളിലേയ്ക്കും, പിന്നീട് പാർശ്വങ്ങളിലേയ്ക്കും നോക്കി. മുകളിൽ നിന്നെ മറയ്ക്കുവാൻ മേൽകുരയായി ആകാശം. പാർശ്വങ്ങളിൽ നിനക്കു കൂട്ടിനായി കുരിശുകൾ. തലയ്ക്കുമീതെ തറക്കപ്പെട്ട നൂറുനൂറാത്മക്കൾ. താഴെ നിന്നെ താങ്ങിയുറക്കി കിടത്താൻ കറുത്തു മിനുത്ത കൽപാളിയെ താങ്ങിപ്പിടിച്ച് അവനും. നിന്നെ സമാശ്വസിപ്പിക്കുവാൻ, തലോടുവാൻ ചുറ്റും നിറയെ വിവർണ്ണങ്ങളായ കുറെ പൂച്ചെണ്ടുകൾ. കറുത്തു മിനുത്ത കൽപാളികൾക്കടിയിൽ മതിവരാത്ത ഒരു പവിത്രസ്നേഹത്തിന്റെ അകാലപൊലിമയായി നീ ഉറങ്ങിക്കളഞ്ഞല്ലോ. ഒരിക്കൽ കൂടി നീ സ്വപ്നിച്ചിരുന്നെങ്കിൽ, ഒരിക്കൽ കൂടി നീ ഒച്ചവച്ചിരുന്നെങ്കിൽ, ഒരിക്കൽ കൂടി നീ നാറാണത്തു ഭ്രാന്തന്റെ കവിത ഉറക്കെ ചൊല്ലിയിരുന്നെങ്കിൽ. ആ മാവിൻ ചുവട്ടിൽ വച്ച് ഒരിക്കൽക്കൂടി നിനക്ക് ശുഭ രാത്രി നേരാൻ കഴിഞ്ഞിരുന്നുവെങ്കിൽ..!

ദിനങ്ങൾ പോകവെ, പടിഞ്ഞാറൻ കാഠിന്യമോടൊപ്പം രണ്ടുമാലാഖകുഞ്ഞുങ്ങളെ വിരൽതുമ്പുകളിൽ തൂക്കി ഒരു സ്ത്രീ ഇതുവഴി കടന്നു പോയി. അവളുടെ കണ്ണുകളിലെ ജലം വററിപ്പോയിരുന്നു. മുഖത്തെ സ്ഥായിയായ ഭാവം വിഷാദമായിരുന്നു. വിഷാദത്തെ മറച്ചുപിടിക്കാനായി ഇട

യ്ക്കിടെ അവൾ ഓരോ മനഹാസം കടം വാങ്ങിയിരുന്നു. നന്മയുടെ യഥാർത്ഥ നിറമെന്ത്? കണ്ണുനീരിന്റെ ഉപ്പും, സ്നേഹത്തിന്റെ ഗന്ധവും നീ പങ്കുവെച്ച സ്ത്രീയായിരുന്നു അത്. നീ ആ സ്ത്രീയോടു കഥകൾ പറയുമായിരുന്നു. നീയും സുഹൃത്തുക്കളും രാത്രികളെ പകലുകളാക്കുന്ന കഥകൾ, സംഗീതത്തിന്റെ കഥകൾ, നിന്റെ കവിതകളുടെ നീണ്ട ഭ്രാന്തൻ കഥകൾ.

സ്ത്രീയും മാലാഖ കുഞ്ഞുങ്ങളും പടിഞ്ഞാറൻ കാറ്റും ഇന്നും കടന്നു പൊയ്ക്കൊണ്ടിരിക്കുന്നു. അവരെക്കുറിച്ചോർക്കുമ്പോൾ നിശ്ശബ്ദമായ ചില നിമിഷങ്ങളിൽ പെട്ടെന്നെന്റെ മനസ്സിലൂടെ ഒരു കൊള്ളിയാൻ പായും. ഹൃദയം വികാരഭരിതമായി ഉയർന്നു താഴും. നീ എവിടെയാണെന്നോർത്ത് ഒരു ദീർഘനിശ്വാസത്തോടെ മനസ്സു തിരിച്ചു പോകും. ആ സ്ത്രീയും നിന്നെ അന്വേഷിക്കുന്നു. പെട്ടെന്നാരോടും പറയാതെ ഒളിച്ചു കളഞ്ഞ നിന്നെ മാലാഖ കുഞ്ഞുങ്ങൾ വികൃതികാട്ടുമ്പോൾ, വഴക്കു കൂടുമ്പോൾ, തെറ്റിയെഴുതിയ അക്ഷരങ്ങളെ തിരുത്താൻ വിസമ്മതിക്കുമ്പോൾ, ആ സ്ത്രീ അവരോടു പറയും. നിങ്ങളുടെ അപ്പ ഇവിടെ മറഞ്ഞിരുന്നു നിങ്ങളെ നോക്കുന്നുണ്ട്. അപ്പയ്ക്ക് അതു സങ്കടമാകും.

വേർപാടിന്റെ വേദനകളെ കടിച്ചിറക്കി ഏതോ ശക്തിയുടെ പിൻബലത്തിൽ അവൾ അവന്റെ യാത്രയിലെ ബാക്കിദൂരം ഏററുവാങ്ങി. പൂഞ്ചിരികൾ കടം വാങ്ങി മുഖത്തു തേച്ച് ഈ പരുക്കൻ പാതയിലെ അവൻ നടന്നുപോയ കാലടിപ്പാടുകളെ മൃദുവായ് ചവിട്ടി നടന്നു നീങ്ങുന്നു. മാലാഖ കുഞ്ഞുങ്ങളുടെ കാലുകളെ മണ്ണിൽ തുണയ്ക്കാൻ കാലിടറാതെ നടത്താൻ.



എന്റെ പ്രാർത്ഥന

മാറ്റാൻ കഴിയുന്നതും മാറ്റാൻ കഴിയാത്തതുമായ കാര്യങ്ങളെ വേർതിരിച്ചറിയുവാനുള്ള വിവേകം തരേണമേ; മാറ്റാൻ കഴിയുന്നതും മാറ്റേണ്ടതുമായ കാര്യങ്ങളെ മാറ്റാനുള്ള ധൈര്യം തരേണമേ; മാറ്റാൻ കഴിയാത്തവയെ മാറ്റാൻ കഴിയാത്തവയായി അംഗീകരിച്ച് ഉൾക്കൊള്ളുവാനുള്ള മനസ്സാന്നിധ്യം തരേണമേ.



നിയമവേദി

അഡ്വ. ജോഷി ജോസ് പുതുശേരി
ബി. എ. എൽ. എൽ. ബി

വനിതാ സംരക്ഷണ നിയമം (2005)

തുടർച്ച

ഈ നിയമത്തിൽ 20 -ാം വകുപ്പിൽ പീഡിപ്പിക്കപ്പെടുന്ന സ്ത്രീക്കും കുട്ടികൾ ഉണ്ടെങ്കിൽ അവർക്കും ലഭിക്കുന്ന വിവിധ, സാമ്പത്തിക പരിഹാര ഉത്തരവുകളെ സംബന്ധിച്ച് പ്രതിപാദിക്കുന്നു. അത്തരം സാമ്പത്തിക പരിഹാര ഉത്തരവുകളിൽ താഴെ പറയുന്ന കാര്യങ്ങൾ ഉൾപ്പെടുന്നു.

1. ഭർത്താവിന്റെ പീഡനം മൂലം പീഡിപ്പിക്കപ്പെട്ട സ്ത്രീയും കുട്ടികളും സഹിച്ച നഷ്ടങ്ങളും ചിലവുകളും.
2. പീഡനം മൂലമുണ്ടായിട്ടുള്ള ചികിത്സ ചിലവുകൾ.
3. പീഡിപ്പിക്കപ്പെട്ട സ്ത്രീയുടെ നിയന്ത്രണത്തിൽ നിന്ന് എന്തെങ്കിലും സ്വത്ത് വാങ്ങിയതോ, നശിപ്പിച്ചതോ, കേടുവരുത്തിയതോ മൂലം ഉണ്ടായ നഷ്ടങ്ങൾ.
4. പീഡിപ്പിക്കപ്പെട്ട സ്ത്രീക്കും കുട്ടികളുണ്ടെങ്കിൽ അവർക്കുമുള്ള സംരക്ഷണ ചിലവുകൾ.

കേസിന്റെ സ്വഭാവവും സാഹചര്യവുമനുസരിച്ച് സംരക്ഷണത്തിന്റെ മൊത്തം ചെലവും പ്രതിമാസച്ചെലവും ഉത്തരവിടാൻ മജിസ്ട്രേറ്റിന് അധികാരമുണ്ടായിരിക്കും. സ്ത്രീയനവും ആദരണങ്ങളും തിരിച്ച് കിട്ടാനും, ക്രിമിനൽ നടപടി നിയമസംഹിതയുടെ 125 -ാം വകുപ്പ് പ്രകാരമുള്ള സംരക്ഷണച്ചെലവ് കിട്ടാനും, ഗാർഹിക പീഡനത്തിൽ നിന്നുള്ള സ്ത്രീ സംരക്ഷണ ആക്ട് പ്രകാരം മജിസ്ട്രേറ്റിന് അപേക്ഷ നൽകാവുന്നതാണ്. സ്ത്രീ സംരക്ഷണ നിയമം നിലവിൽ വരുന്നതിന് മുമ്പ് സാധാരണയായി കുടുംബകോടതിയെയാണ് മേൽപറഞ്ഞ കാര്യങ്ങൾക്കായി സമീപിച്ചിരുന്നത്.

മേൽപ്പറഞ്ഞ സാമ്പത്തിക ഉത്തരവിന്റെ ഒരു പകർപ്പ്, അപേക്ഷ നൽകിയ കക്ഷിക്കും (ഭാര്യ) എതിർകക്ഷി (ഭർത്താവ്) താമസിക്കുന്ന സ്ഥലപരിധിയിൽ അധികാരമുള്ള പോലീസ് സ്റ്റേഷന്റെ ചുമതലയുള്ള ആൾക്കും മജിസ്ട്രേറ്റ് സൗജന്യമായി അയച്ചു കൊടുക്കുന്നു.

ഉത്തരവിൽ പറഞ്ഞിട്ടുള്ള കാലയളവിനുള്ളിൽ തന്നെ പീഡിപ്പിക്കപ്പെട്ട വ്യക്തിക്കും മജിസ്ട്രേറ്റ് അനുവദിച്ച സാമ്പത്തിക പരിഹാരം എതിർകക്ഷി നൽകേണ്ടതാണ്. മേൽപ്പറഞ്ഞ വകുപ്പ് പ്രകാരമുള്ള ഉത്തരവ് പ്രകാരം പണം കൊടുക്കുന്നതിൽ എതിർ കക്ഷി വീഴ്ച വരുത്തുകയാണെങ്കിൽ എതിർകക്ഷിയുടെ തൊഴിലുടമയോടോ, എതിർകക്ഷിയോട് പണം കടം വാങ്ങിയ ആളോടോ, സംഖ്യ പീഡിപ്പിക്കപ്പെട്ട ആൾക്ക് നേരിട്ട് നൽകാനോ, അല്ലെങ്കിൽ, എതിർ കക്ഷിക്ക് കിട്ടാനുള്ള കൂലിയുടേയോ, ശമ്പളത്തിന്റെയോ, ടിയാന്റ് കിട്ടാനുള്ള കടത്തിന്റെയോ ഒരു ഭാഗം കോടതിയിൽ കെട്ടി വയ്ക്കാനോ, മജിസ്ട്രേറ്റിന് നിർദ്ദേശിക്കാവുന്നതാണ്.

മജിസ്ട്രേറ്റ് പരിഹാര ഉത്തരവ് പാസാക്കുന്നതിന് മുൻപ് പ്രൊട്ടക്ഷൻ ഓഫീസറിൽ നിന്ന് ഗാർഹിക സംഭവ റിപ്പോർട്ട് വാങ്ങേണ്ടതാണ്.





ആർത്തവ വിരാമം

ഒരു സ്ത്രീയുടെ ജീവിതത്തിലെ ജീവശാസ്ത്രപരമായി പ്രധാനപ്പെട്ട രണ്ടു നാഴികകല്ലുകളാണ് ആർത്തവാറംഭം (MENARCHE)-വും ആർത്തവ വിരാമവും (MENOPAUSE) ആർത്തവാറംഭം മിക്കവാറും 10-14 വയസ്സിലുള്ളിൽ ഉണ്ടാകുന്നു. അതുകൊണ്ടുണ്ടാകുന്ന ബുദ്ധിമുട്ടുകൾ അമ്മയുടെ സഹായത്തോടെ തരണം ചെയ്യാൻ മിക്ക പെൺകുട്ടികൾക്കും സാധ്യമാകുന്നു. എന്നാൽ ആർത്തവവിരാമം വളരെ വ്യത്യസ്തമായ ഒരു ചുറ്റുപാടിയാണ് സംഭവിക്കുന്നത്. ആർത്തവം നിലക്കുന്നത് മിക്ക സ്ത്രീകളിലും 45-50 വരെയുള്ള പ്രായത്തിലാണ്. മൂന്നുനാലു വർഷം മുന്നോട്ടോ പിന്നോട്ടോ ആകുന്നത് അപൂർവ്വമല്ല. പക്ഷേ ഈ പ്രായത്തിൽ സ്ത്രീക്ക് മാനസികമായും ശാരീരികമായും പക്ഷാത കൈ വന്നിരിക്കാ

മെങ്കിലും ചില സന്ദർഭങ്ങളിലെങ്കിലും അത് കൈമോശം വന്നുവോ എന്ന് സംശയം തോന്നിക്കുന്ന രീതിയിലുള്ള പെരുമാറ്റം ഉണ്ടാകാറുണ്ട്.

ആർത്തവവിരാമത്തോടനുബന്ധിച്ചുള്ള അസ്വസ്ഥതകൾ

ആർത്തവ വിരാമത്തോടനുബന്ധിച്ചും അതിനു തൊട്ടുമുമ്പും പിൻപും വിവിധ തരത്തിലുള്ള അസ്വസ്ഥതകൾ സ്ത്രീകളിൽ കാണാറുണ്ട്. പതിനഞ്ചു ശതമാനം മുതൽ ഇരുപത്തിയഞ്ചു ശതമാനം വരെ സ്ത്രീകളിൽ അവഗണിക്കാൻ കഴിയാത്ത നിലയിലേക്ക് ഈ പ്രശ്നങ്ങൾ എത്താറുണ്ട്. ആർത്തവം നിലയ്ക്കുന്നതിന് ഒന്നു രണ്ടു വർഷം മുൻപ് മുതൽ ഇവ പ്രത്യക്ഷപ്പെടുന്നു. രക്തചംക്രമണത്തോടനുബന്ധിച്ചുള്ള പ്രശ്നങ്ങൾ ആണ് പ്രധാനം.

വർദ്ധിച്ച ഹൃദയമിടിപ്പ്, രക്തസമ്മർദ്ദത്തിലെ വ്യതിയാനങ്ങൾ എന്നിവയോടൊപ്പം ഇടക്കിടെ ശരീരത്തിൽ അതിയായ ചൂട് പ്രസരിക്കുന്നതായി തോന്നൽ പ്രധാനപ്പെട്ട ഒരു ലക്ഷണമാണ്. കൈകാലുകളിലും സന്ധികളിലും വേദന, വിട്ടുമാറാത്ത തലവേദന എന്നിവയും സാധാരണമാണ്. ഈ ലക്ഷണങ്ങളോടൊപ്പം ഉറക്കക്കുറവ്, ആധി, വിഷാദം, ഉന്മേഷക്കുറവ്, ഓർമ്മക്കുറവ് തുടങ്ങിയ ലക്ഷണങ്ങളും കാണാറുണ്ട്.

ഇവയിൽ ഏറ്റവും പ്രധാനപ്പെട്ടത് വിഷാദമാണ്. വിവിധ തരത്തിലുള്ള ശാരീരിക വേദനസാധാരണ കാണപ്പെടുന്ന ലക്ഷണങ്ങളിൽ ഒന്നാണ്. സംശയരോഗം ജീവിതത്തിലാദ്യമായി ആർത്തവവിരാമത്തിന്റെ സമയത്തോ അതിനുശേഷമോ ഉണ്ടാകുന്നത് അപൂർവ്വമല്ല. ഉത്കണ്ഠ, ആധി, എന്നിവയും കുറവല്ല.

അസ്വസ്ഥതകൾക്കുള്ള കാരണങ്ങൾ

ആർത്തവ വിരാമത്തോടനുബന്ധിച്ച് ശരീരത്തിലെ ഈസ്റ്റ്രജൻ ഹോർമോൺ കുറയുന്നതാണ് ഈ അസ്വസ്ഥതകൾക്ക് കാരണം. നമ്മുടെ പല ശാരീരിക പ്രവർത്തനങ്ങളെയും ഈസ്റ്റ്രജൻ സഹായിക്കുകയും ക്രമപ്പെടുത്തുകയും ചെയ്യുന്നു. മസ്തിഷ്കത്തിലെ നാഡീ സന്ദേശവാഹകരായ ന്യൂറോ ട്രാൻസ്മിറ്ററുകളുടെ പ്രവർത്തനത്തെ സുഗമമാക്കുന്ന ഈസ്റ്റ്രജൻ കുറയുന്നതിനൊപ്പം പ്രായം വർദ്ധിക്കുമ്പോൾ ഹൈപ്പോതലാമസിലുണ്ടാകുന്ന മാറ്റങ്ങൾ, അണ്ഡാശയങ്ങളിൽ ഉണ്ടാകുന്ന പുരുഷ ഹോർമോണുക

ളിലെ വ്യത്യാസങ്ങൾ എന്നിവയും അസ്വസ്ഥതയ്ക്ക് കാരണമാകുന്നു.

മാനസിക വിഷമതകൾ

മാനസിക പശ്ചാത്തലം ശിഥിലമാകുന്ന തരത്തിലുള്ള പല അബദ്ധധാരണകളും ഈ സമയത്താണ് തലപൊക്കുന്നത്. ചെറിയ ചെറിയ ജീവിതാസ്വാസ്ഥ്യങ്ങളെ പറ്റി കൂലംകുഷ്മായി ചിന്തിച്ച് അവ വലുതാക്കി അതിനെപ്പറ്റി വ്യാകുലപ്പെട്ടു സമയം വ്യഥാ ചെലവഴിക്കാനും ഈ സമയത്ത് താത്പര്യമേറുന്നു. നമ്മുടെ ജീവിതത്തിലുണ്ടാകുന്ന ജൈവശാസ്ത്രപരമായ മാറ്റങ്ങൾ ഒഴിച്ചുകൂടാൻ പറ്റാത്തതാണെന്ന ബോധം കൊണ്ടു ഇവയൊക്കെ തരണം ചെയ്യാൻ സാധിക്കണം.

ചില ശാരീരിക പ്രയാസങ്ങൾ

നിയന്ത്രണമില്ലാതെ മൂത്രം പോകുക, നടുവേദന, കൈകാലുകളിലെയും സന്ധികളിലെയും വേദനകൾ മുതലായ ശാരീരിക വിഷമങ്ങൾ ആർത്തവ വിരാമത്തോടനുബന്ധിച്ചു ഉണ്ടാകാറുണ്ട്. ഇടുപ്പിലെ (PELVIS) ലെ മാംസപേശികൾ ദുർബലമാകുന്നതാണ് മൂത്രമൊഴിക്കലിനെ നിയന്ത്രിക്കാനാകാത്ത അവസ്ഥയുണ്ടാകുന്നത്. ചുമയ്ക്കുക, തുമ്മുക, ഉച്ചത്തിൽ ചിരിക്കുക തുടങ്ങിയവയനിറുത്തലിലെ മർദ്ദം വർദ്ധിക്കുന്ന സന്ദർഭങ്ങളിൽ അറിയാതെ മൂത്രം പോകുന്നു. കൂടാതെ മൂത്രമൊഴിക്കാനുള്ള പ്രേരണ തോന്നിയ ഉടനെ മൂത്രം പോകുന്നു. ഇവ രണ്ടും വളരെ പ്രയാസം സൃഷ്ടിക്കുന്ന ഒരു അവസ്ഥാ വിശേഷമാണ്. സ്ത്രീയുടെ സാമൂഹിക

ജീവിതം, സഞ്ചാരം എന്നിവയെ ഇവ ബാധിക്കുന്നു. കൂടാതെ ഈ പ്രശ്നം സ്ത്രീയുടെ ആത്മവിശ്വാസം, സ്വാഭിമാനം എന്നിവയെ ദുർബലമാക്കുന്നു. അസ്ഥികളിലെ കാത്സ്യത്തിന്റെ അളവ് കുറയുന്നതാണ് നടുവേദനയുടെ മുഖ്യകാരണം. തൈറോയ്ഡ് ഗ്രന്ഥിയുടെ പ്രവർത്തനമാന്ദ്യം ഈ പ്രായത്തിൽ അപൂർവ്വമല്ല. ആർത്തവവിരാമത്തിന്റെ അസ്വസ്ഥതകളോടൊപ്പം തൈറോയ്ഡ് ഗ്രന്ഥിയുടെ പ്രവർത്തനമാന്ദ്യം ഈ പ്രായത്തിൽ കാണുന്നു. അസ്ഥികളുടെ തേയ്മാനം സന്ധികളുടെ ബലക്ഷയം എന്നിവയും ഈ അവസ്ഥയിൽ സ്ത്രീകളെ പിടികൂടുന്നു.

ചികിത്സ

ഹോർമോൺ

മോൺ വ്യതിയാനങ്ങൾക്കൊപ്പം മാനസിക സംഘർഷങ്ങളും ജീവിത സമ്മർദ്ദങ്ങളും ഈ ബുദ്ധിമുട്ടുകൾക്കു കാരണമാകുന്നു. വിവാഹിതരായ സ്ത്രീകളിൽ ഭർത്താവിന്റെ ധാരണയും മനോഭാവവും പ്രധാനപ്പെട്ട ഘടകങ്ങളാണ്. ചികിത്സയിലും ഈ രണ്ടു ഘടകങ്ങളും പരിഗണനയർഹിക്കുന്നു. ഹോർമോൺ ചികിത്സ പലരിലും ആദ്യഘട്ടത്തിൽ ആവശ്യമായി വരുന്നു. കുറഞ്ഞ അളവിലുള്ള ഈസ്ട്രജൻ ചികിത്സ ചുരുങ്ങിയ കാലത്തേക്ക് ഉപയോഗി

ക്കേണ്ടി വരുന്നുണ്ട്. വിഷാദ വിരുദ്ധ ഔഷധങ്ങളും ഗണ്യമായ ആശ്വാസം പകരാറുണ്ട്. വിവിധ തരത്തിലുള്ള ശാരീരിക വേദനകൾ, അതിരുകവിഞ്ഞ ആധി, ക്ഷോഭം, പുകച്ചിൽ പോലെയുള്ള അസ്വസ്ഥതകൾ ഇവയ്ക്കെല്ലാം മൂഡ് സ്റ്റേബിലൈസറുകൾ (Mood Stabilisers) ഉപയോഗിക്കേണ്ടതായി കാണാറുണ്ട്.

ഏറ്റവും അത്യാവശ്യം കൂടും ബാഗങ്ങളുടെ സഹകരണ മനോഭാവമാണ്, യോഗ, ധ്യാനം, റിലാക്സേഷൻ ചികിത്സകൾ എന്നിവയും



ഗുണകരങ്ങളാണ്. കൗൺസിലിംഗ്, സൈക്കോതെറാപ്പി എന്നിവ ചിലർക്കെങ്കിലും ആവശ്യമായി വരാറുണ്ട്.

പ്രയോജന

പ്രദമായ കാര്യങ്ങളിൽ മുഴുകി

യാൽ സമയം ഉല്ലാസപ്രദമാക്കാം. ചിത്രരചന, കഥാരചന, സംഗീതം എന്നിവയിൽ താല്പര്യമുള്ളവർക്ക് അവയിൽ ആശ്വാസം കണ്ടെത്താം. കുററുമൂല്യകൃഷി, ഓർക്കിഡ് കൃഷി മുതലായവ ആരംഭിച്ചാൽ അത് ഒരു വരുമാനമാർഗ്ഗവുമാക്കും. മനസ്സിനെ ഉല്ലാസപ്രദമായി സൂക്ഷിക്കാൻ ഏതുരീതിയാണോ ഉത്തമം അത് സ്വീകരിക്കുക. അതുതന്നെയാണ് ഈ അവസ്ഥയിൽ സ്ത്രീക്ക് ലഭിക്കാവുന്ന ഏറ്റവും നല്ല ചികിത്സ.



വാർത്തകൾ

ഫാദർ ഡാമിയൻ വിശുദ്ധപദവയിലേക്ക്

വത്തിക്കാൻസിറി: മൊളോക്കോയിലേക്ക് നാടുകുടത്തപ്പെട്ട കുഷ്ഠരോഗികൾക്കായി സ്വജീവിതം ഉഴിഞ്ഞുവച്ച് അവസാനം അവരിൽ ഒരുവനായി കുഷ്ഠരോഗം പിടിച്ച് 1889 ഏപ്രിൽ 15ന് മരണമടഞ്ഞ ഫാദർ ഡാമിയനെ വിശുദ്ധപദവയിലേക്ക് ഉയർത്തി. ഒക്ടോബർ 11-ാം തീയതിയാണ് ബനഡിക്ട് 16-ാം മാർപ്പാപ്പ മറ്റു നാലുപേരോടൊപ്പം ഫാ. ഡാമിയനെ യും വിശുദ്ധനായി പ്രഖ്യാപിച്ചത്.

ബറക്ക് ഒബാമയ്ക്ക് സമാധാനത്തിനുള്ള നൊബേൽ സമ്മാനം

സ്റ്റേറ്റോക്ക് ഹോം: രാജ്യാന്തര നയതന്ത്രജ്ഞതയെയും ജനങ്ങൾ തമ്മിലുള്ള സഹകരണങ്ങൾ ശക്തിപ്പെടുത്തിയതിനും അമേരിക്കൻ പ്രസിഡന്റ് ബറക്ക് ഒബാമയ്ക്ക് സമാധാനത്തിനുള്ള നൊബേൽ സമ്മാനം പ്രഖ്യാപിച്ചു. രസതന്ത്രത്തിനുള്ള ഇക്കൊല്ലത്തെ നൊബേൽ സമ്മാനം ഇന്ത്യൻവംശജനായ വെങ്കടരാമകൃഷ്ണൻ, അമേരിക്കക്കാരൻ തോമസ് സ്റ്റൈൻഡിനും, ഇസ്രയേലിക്കാരി ആദയാനാതുമായി പങ്കുവെച്ചു.

കാബുൾ ഇന്ത്യൻ എംബസിക്ക് നേരെ കാർബോംബ് ആക്രമണം - 17 മരണം.

കാബുൾ: ഇന്ത്യൻ എംബസിക്ക് നേരെ ഒക്ടോ. 8-ാം തീയതി രാവിലെ നടന്ന ചാവേർ ബോംബാക്രമണത്തിൽ രണ്ടുപോലീസുകാർ ഉൾപ്പെടെ 17 അഫ്ഗാൻകാർ കൊല്ലപ്പെട്ടു. 80 പേർക്ക് പരിക്കുപറ്റി. എംബസി ജീവനക്കാർക്ക് അപായമൊന്നും സംഭവിച്ചില്ല.

നിയമസഭയെക്കുറിച്ചുപലങ്ങൾ

ന്യൂഡൽഹി: മഹാരാഷ്ട്രയിലും ഹരിയാനയിലും, അരുണാചൽ പ്രദേശിലും നിയമസഭ തെരഞ്ഞെടുപ്പുകളിൽ മഹാരാഷ്ട്രയിൽ കോൺഗ്രസ് - എൻ.സി.പി. സഖ്യവും (144 സീറ്റ്) അരുണാചൽപ്രദേശിൽ കോൺഗ്രസും (42 സീറ്റ്) ദുരിപക്ഷം നേടി. ഹരിയാനയിൽ കോൺഗ്രസ് ഏറ്റവും വലിയ കക്ഷി (40 സീറ്റ്)യായി.

പാക്കിസ്ഥാനിൽ ഭീകരാക്രമണ പരമ്പര

ഇസ്ലാമാബാദ്: പെഷവാറിൽ ഒക്ടോ. 9-ാം തീയതി നടന്ന ചാവേർ ബോംബ് സ്ഫോടനത്തിൽ 49 പേരും, സ്വാത് താഴ്വരയിൽ 12-ാം തീയതി നടന്ന ഭീകരാക്രമണത്തിൽ 41 പേരും, ലാഹോറിൽ 15-ാം തീയതി നടന്ന താലിബാൻ ആക്രമണത്തിൽ 40 പേരും, പെഷവാറിൽ 16ന് നടന്ന ചാവേർ ആക്രമണത്തിൽ 14 പേരും കൊല്ലപ്പെട്ടു. നിരവധിപേർക്കു പരുക്കേറ്റു. വസീരിസ്ഥാനിൽ താലിബാൻ തീവ്രവാദികളും സൈന്യവും തമ്മിൽ നടന്നുവരുന്ന ഉഗ്രപോരാട്ടത്തിൽ 139 ഭീകരരും 18 സൈനികരും മരിച്ചു.

ബാഗ്ദാദിൽ കാർബോംബ് സ്ഫോടനം - 155 മരണം.

ബാഗ്ദാദ്: നഗരത്തിൽ ഒക്ടോ. 25-ാം തീയതി നടന്ന കാർബോംബ് സ്ഫോടനങ്ങളിൽ 155 പേർ കൊല്ലപ്പെട്ടു. അഞ്ഞൂറിലേറെ പേർക്ക് പരിക്കേറ്റു.

ആർച്ച് ബിഷപ്പ് ഡാനിയേൽ അച്ചാരൂപനവിൽ തിരുമേനി കാലം ചെയ്തു.

കൊച്ചി: കേരളത്തിലെ ലത്തീൻ കത്തോലിക്കാ സഭയുടെ പരമാദ്ധ്യക്ഷനും കെ.സി.ബി.സി. ചെയർമാനുമായ വരാപ്പുഴ അതിരൂപതാ ആർച്ച് ബിഷപ്പ് ഡോ. ഡോനിയേൽ അച്ചാരൂപനവിൽ (71) ഒക്ടോ. 26-ാം തീയതി ദിവംഗതനായി. കബറടക്ക ശുശ്രൂഷകൾ 28ന് വൈകുന്നേരം സെന്റ് ഫ്രാൻസിസ് അസീസി കത്തീഡ്രലിൽ നടന്നു.

അടൂർ ഭവാനി അരങ്ങാഴിഞ്ഞു

അടൂർ: പ്രശസ്ത സിനിമാ നടി അടൂർ ഭവാനി (85) ഒക്ടോ. 25-ാം തീയതി ഉച്ചക്ക് 12.30 ന് സ്വവസതിയിൽ വച്ച് അന്തരിച്ചു. മികച്ച സഹനടിക്കുള്ള സംസ്ഥാനഅവാർഡുകൾ ലഭിച്ചിട്ടുണ്ട്. അഞ്ഞൂറോളം ചിത്രങ്ങളിൽ അഭിനയിച്ചു.